



## ग्रीष्मकालीन मूंग में कीटनाशक एवं खरपतवारनाशक का उपयोग कम करें

मीडिया ऑडिटर, भोपाल (एजेंसी)। किसान कल्याण एवं कृषि विकास मंत्री श्री एदल सिंह कंपनी ने कहा है कि किसान ग्रीष्मकालीन मूंग में कीटनाशक एवं खरपतवारनाशक दवाईयों का उपयोग कम करें। प्रदेश में लगभग 14.39 लाख हेक्टेयर में तीसरी फसल के रूप में ग्रीष्मकालीन मूंग की फसल ली जा रही है, जिसका उत्पादन 20.29 लाख मेट्रिक टन एवं औसत उत्पादकता 1410 किलोग्राम प्रति हेक्टेयर है। ग्रीष्मकालीन मूंग की खेती मुख्यतः नर्मदापुरम, जबलपुर एवं भोपाल संभाग में की जाती है। ग्रीष्मकालीन मूंग की खेती से किसानों की आय में वृद्धि हुई है, परंतु इसमें कीटनाशक एवं खरपतवारनाशक दवा का उपयोग अधिक किया जा रहा है। साथ ही यह भी देखा जा रहा है कि फसल को जल्द पकाने के लिये खरपतवारनाशक दवा (पेराक्वाट डायक्लोराइड) का भी उपयोग अधिक हो रहा है, इन कीटनाशक / खरपतवारनाशक दवा के अंश मूंग फसल में शेष रह जाते हैं, जो कि सेहत के लिए हानिकारक हैं। कृषि मंत्री श्री कंपनी ने सभी किसान भाईयों से अपील है कि ग्रीष्मकालीन मूंग की फसल में कीटनाशक/खरपतवारनाशक दवा का उपयोग कम से कम करें, जिससे मानव शरीर पर इसका दुष्प्रभाव कम हो।

## राज्य मंत्री जायसवाल ने सीधी जिले की सड़क दुर्घटना पर दुख व्यक्त किया

मीडिया ऑडिटर, भोपाल (एजेंसी)। कूटीर एवं ग्रामोद्योग राज्य मंत्री (स्वतंत्र प्रभार) तथा सीधी जिले के प्रभारी मंत्री श्री दिलीप जायसवाल ने गत दिवस सीधी जिले में सड़क दुर्घटना के मृतकों के परिजनों के प्रति अपनी शोक संवेदनाएं व्यक्त की हैं। उन्होंने दिवंगत पुण्य आत्माओं की शांति तथा शोकाकुल परिवार को इस कष्ट को सहने की शक्ति प्रदान करने की ईश्वर से प्रार्थना की है। राज्यमंत्री श्री जायसवाल घायलों के शीघ्र स्वस्थ होने की भी कामना की है। राज्य मंत्री श्री जायसवाल ने कलेक्टर श्री स्वरोचिष सोमवंशी तथा पुलिस अधीक्षक डॉ. रविन्द्र वर्मा से चर्चा की। उन्होंने घायलों के समुचित उपचार की व्यवस्था सुनिश्चित करने एवं भविष्य के लिए इस प्रकार की सड़क दुर्घटनाओं को रोकने विशेष प्रयास करने के निर्देश दिए। उन्होंने कहा कि इस प्रकार की सड़क दुर्घटनाओं में बहुमूल्य जिवितियों को असमय खो देना अत्यंत ही दुःखद है। सड़क दुर्घटनाओं को रोकने के लिए जिले में अभियान चलाकर प्रयास किए जाए। सीधी जिले अंतर्गत अपनी गांव के समीप रविवार की देर रात एक भीषण सड़क दुर्घटना में महैर माता के दर्शन करने जा रहे यात्री वाहन और ट्रक की भयानक टक्कर में आठ यात्रियों की असामयिक दर्दनाक मृत्यु हो गई तथा 13 अन्य घायल हो गए थे।

## शार्ट सर्किट को हल्के में न लें, सुरत ठीक करवाएं

मीडिया ऑडिटर, भोपाल (एजेंसी)। मध्यक्षेत्र विद्युत वितरण कंपनी ने आमजन को आगाह किया है कि घर अथवा संस्थान में कहीं भी शार्ट सर्किट हो रहा है तो उसे हल्के में न लें, बल्कि तुरंत इलेक्ट्रीशियन को बुलाकर ठीक करवाएं। जरा सी असावधानी किसी बड़ी दुर्घटना का कारण बन सकती है। दुर्घटनाओं से बचाव के लिए आमजनों को भी करंट से होने वाली दुर्घटनाओं की रोकथाम में सहयोग करना आवश्यक है। कंपनी ने कहा है कि यदि घरों में अर्थिंग नहीं है तो वायरिंग के पहले अर्थिंग जरूर दें। इसके साथ ही घंटिया या सस्ती वायरिंग की बजाय मानक स्तर की वायरिंग करवाएं, ताकि शार्ट सर्किट से होने वाली हानियों से बचा जा सके। एक अनुमान के मुताबिक ज्यादातर शार्ट सर्किट की घटनाएं या तो घंटिया वायरिंग के कारण होती हैं या फिर ज्यादा समय से पुरानी वायरिंग होने के चलते होती हैं। जरा सी लापरवाही महंगी पड़ सकती है। बिजली कंपनी आपको पुरानी वायरिंग की जगह मानक स्तर की नई वायरिंग करवाने की सलाह देती है, ताकि शार्ट सर्किट की घटनाओं से बचा जा सके। यदि विद्युत लाइनों से संबंधित किसी भी तरह की शिकायत हो तो तत्काल कॉल सेंटर के टोल फ्री नं. 1912 पर, उपाय ऐप एवं समीप के वितरण केन्द्र कार्यालय में अवश्य दें। मध्यक्षेत्र विद्युत वितरण कंपनी ने कहा है कि श्वेत विद्युत उपकरणों, वायरिंग, स्विच इत्यादि को स्वयं सुधारने के बजाय किसी प्रशिक्षित इलेक्ट्रीशियन की सेवाएं लें। मानव जीवन अमूल्य है। बिजली के स्विच, सर्किट, बिजली उपकरण बच्चों की पहुंच से दूर रखें। स्वीकृत भार से अधिक लोड का उपयोग न करें। उचित क्षमता के एम.सी.सी.बी. कट-आउट लगाने के साथ ही अच्छी गुणवत्ता की वायरिंग का ही उपयोग करें। वर्ष में एक बार अपने परिसर की वायरिंग, फिटिंग, अर्थिंग अनुभवी एवं दक्ष इलेक्ट्रीशियन से अवश्य जांच कराएं, ताकि शार्ट सर्किट की दुर्घटनाओं से बचा जा सके।

# अलीराजपुर के लोगों के चेहरे का निखार उनके आत्म-विश्वास को देखकर मन गदगद है-मंत्री विजयवर्गीय

मीडिया ऑडिटर, भोपाल (एजेंसी)। नगरीय विकास एवं आवास मंत्री श्री कैलाश विजयवर्गीय ने कहा है कि अलीराजपुर आकर भगोरिया महोत्सव में शामिल होकर मन गदगद है। अलीराजपुर ने पिछले 20 वर्षों में तरकी की नई ऊंचाइयों को छूआ है। आज लोगों के पक्के मकान हैं, घर-घर तक जल पहुंच रहा है, आज जिले के किसान साल में 3-3 फसलें लें रहे हैं, ये स्थिति पिछले 20 वर्षों में बदली है। मंत्री श्री विजयवर्गीय ने आज यह बात आज भगोरिया महोत्सव में शामिल होने के बाद कही। मंत्री श्री विजयवर्गीय ने कहा कि राज्य सरकार के प्रयासों को धरतल तक लाने के लिए मंत्री श्री नागर सिंह चौहान ने मेहनत की है। उन्होंने बताया कि वे पिछले 40 वर्षों से अलीराजपुर आ रहे हैं। राज्य सरकार के प्रयासों से पलायन पहले की तुलना में कम हुआ है, सम्पन्नता बढ़ी है और जनजातीय अंचल के नागरिकों के अंदर आत्म-विश्वास का संचार हुआ है। उन्होंने कहा कि जनजातीय समाज के भगवान बिरसा मुंडा के योगदान एवं कार्यों को विश्व स्तर तक पहुंचाने का कार्य प्रधानमंत्री श्री नरेन्द्र मोदी द्वारा लगातार किया जा रहा है। भगोरिया महापर्व उल्लस के साथ मनाया जाता रहे इसके लिए राज्य सरकार प्रयास कर रही है। भगोरिया महापर्व में मंत्री श्री विजयवर्गीय एवं राज्य मंत्री श्री गौतम टेटवाल का स्वागत जनजातीय संस्कृति को परिलक्षित करती हुई जैकेट और साफा पहनाकर मंत्री श्री नागर सिंह चौहान एवं सांसद श्रीमती अनिता नागर सिंह चौहान द्वारा किया गया।



## प्रदेश के 700 हायर सेकेंडरी स्कूलों में प्रारंभ होगी व्यावसायिक शिक्षा

मीडिया ऑडिटर, भोपाल (एजेंसी)। प्रदेश में स्कूल शिक्षा विभाग द्वारा लागू की जा रही नवीन राष्ट्रीय शिक्षा नीति-2020 के प्रत्येक बिंदु को ठोस तरीके से लागू किये जाने के प्रयास किये जा रहे हैं। नवीन राष्ट्रीय शिक्षा नीति-2020 में तेजी से बढ़ती हुई विश्व की अर्थव्यवस्था में भारतीयों का किस प्रकार से योगदान हो उसकी चिंता की गई है। बढ़ती हुए आबादी के साथ जनता के लिये उनकी शिक्षा, कौशल और आकांक्षाओं के अनुरूप रोजगार का सृजन एक महत्वपूर्ण चुनौती है। इस बात को ध्यान में रखते हुए स्कूल शिक्षा विभाग सरकारी स्कूलों में व्यावसायिक शिक्षा प्रारंभ कर रहा है। स्कूल शिक्षा विभाग ने नये शैक्षणिक सत्र में 700 नये उच्चतर माध्यमिक विद्यालयों में नये ट्रेड एवं जॉब रोलस शुरू करने का प्रस्ताव केन्द्र सरकार के शिक्षा विभाग को भेजा है। यह ट्रेड 21वीं सदी के नवीन कौशल उन्नयन पर आधारित है। वर्तमान में 2383 विद्यालयों में व्यावसायिक शिक्षा के कोर्स चल रहे हैं। इन्हें मिलाकर प्रदेश में व्यावसायिक शिक्षा देने वाले

स्कूलों की संख्या 3 हजार से अधिक हो जायेगी। इन कोर्स में उन्नत कृषि को बढ़ावा देने पर बल दिया गया है। डेयरी विकास से जुड़े कोर्स कन्स्ट्रक्शन ट्रेड अंतर्गत मेशन सहायक, कन्स्ट्रक्शन पेन्टर, असिस्टेंट डिजाइनर, फैशन, हाउसकीपिंग, ऑफिस एडमिनिस्ट्रेशन एण्ड मैनेजमेंट के जॉब रोलस भी प्रारंभ किये जायेंगे। वर्तमान में संचालित कोर्स में कक्षा 9 और 10 में डायट्टी ऑपरेटर, जूनियर फोल्ड टेक्निशियन, असिस्टेंट ब्यूटी थैरेपिस्ट, रिटेलस्टोर, ऑपरेशन असिस्टेंट, प्रायवेट सिक्वोरिटी गार्ड, फूड एण्ड बेवरीज, सर्विस असिस्टेंट, माइक्रो फाइनेंस एग्जीक्यूटिव, असिस्टेंट प्लम्बर, सिलाई मशीन ऑपरेटर, फोर व्हीलर सर्विस असिस्टेंट, इलेक्ट्रॉनिक सर्विस असिस्टेंट और फिजिकल एजुकेशन असिस्टेंट विषय प्रमुख हैं, कक्षा 11 और 12 में जिन कोर्स को प्राथमिकता दी गई है। उनमें जूनियर सॉफ्टवेयर डेवलपर, सौर पैनल टेक्नीशियन, ड्रोन सर्विस टेक्नीशियन, सोसिटीबी, फुटेज ऑपरेटर, फ्लोरीकल्चर, सेल्फ एम्प्लॉयड टेलर प्रमुख हैं।

## जनसुनवाई में कलेक्टर ने सुनी आवेदकों की समस्याएं

मीडिया ऑडिटर, भोपाल (एजेंसी)। कलेक्टर श्री कौशलेंद्र विक्रम सिंह ने मंगलवार को जिले से जनसुनवाई में आए नागरिकों की समस्याएं सुनीं। इस दौरान अनेक समस्याओं का निराकरण मौके पर ही किया गया। जनसुनवाई में आए नागरिकों से 119 आवेदन प्राप्त हुए। इस मौके पर एडीएम श्री भूपेन्द्र गोयल, श्री अंकुर मेथ्राम एवं अन्य अधिकारी उपस्थित रहे। कलेक्टर श्री सिंह ने जनसुनवाई में आए हर एक आवेदक से धैर्यपूर्वक उनकी समस्याओं पर चर्चा की और उन्हें उनके शीघ्र निराकरण का आश्वासन भी दिया। उन्होंने मौके पर मौजूद अधिकारियों को नागरिकों से प्राप्त आवेदनों पर संवेदनशील रूप अपनाते हुए निराकरण करने के निर्देश दिए। उन्होंने



आवेदकों की समस्याओं पर संबंधित क्षेत्र के अधिकारियों को कार्यवाही करने के निर्देश दिए।

## ग्रामीण समूहों की महिलाओं को सशक्त बनाने की दिशा में जिला प्रशासन खंडवा की पहल

मीडिया ऑडिटर, भोपाल (एजेंसी)। जिला प्रशासन खंडवा द्वारा म.प्र. राज्य ग्रामीण आजीविका मिशन के स्व-सहायता समूह की महिलाओं को स्वावलंबी एवं आत्मनिर्भर बनाने की दिशा में प्रयास किए जा रहे हैं। इसके तहत जिले की विभिन्न ग्रामीण महिलाओं को जिला पंचायत खंडवा द्वारा ई-रिक्शा चलाने के लिये सर्वप्रथम लर्निंग लाइसेंस बनाए गए। साथ ही ई-रिक्शा चलाने का प्रशिक्षण भी दिया गया। अंतर्राष्ट्रीय महिला दिवस के अवसर पर खंडवा में आयोजित 'नारी शक्ति वंदन कार्यक्रम' में जनजातीय कार्य, लोक परिसम्पत्ति प्रबंधन, भोपाल गैस त्रासदी रहल एवं पुनर्वास मंत्री डॉ. कुंवर विजय शाह ने हठी झण्डी दिखाकर



दीदियों के सपनों को उड़ान देते हुए ई-रिक्शा वितरित किये गये। महिला सशक्तिकरण की दिशा में जिला पंचायत खंडवा की मंशा है कि जब महिलाएं ई-रिक्शा चलाएंगी तो उनकी आय में बढ़ोतरी होगी। वहीं दूसरी ओर बाजार में महिला यात्रियों को सुखित परिहलन के वाहन भी उपलब्ध होंगे। महिला अपने बलबूते पर परिवार का

पालन पोषण कर सकेंगी प्रोजेक्ट के तहत चयनित महिलाओं को उनकी पसंद का ई-रिक्शा लेने के लिए उनके माध्यम से ही मार्केट सर्वे किया गया एवं उपलब्ध तीन मॉडलों का सर्वे कर उन्होंने आपस में बैठकर मॉडल का चुनाव किया और एक सहमति बनाते हुए समूह से ऋण लेकर रिक्शा क्रय करने का निर्णय

लिया। महिला दिवस के उपलक्ष्य में जिले में किए जा रहे नवाचार के तहत ई-रिक्शा संचालन ग्रामीण समूह की महिलाओं ने योजना बनायी। एक महीने पहले महिलाओं के लर्निंग लाइसेंस के आवेदन कराए गए थे। इन ई-रिक्शा ट्रेकिंग जैसे सिस्टम भी लगाये गये हैं। जिससे महिलाएं ई-रिक्शा चलाते समय स्वयं को सुरक्षित महसूस करेंगी, ये महिलाएं खण्डवा शहर सहित तीर्थनगरी ओंकारेश्वर, पुनासा, पंधाना, खालवा, हरसूद के ग्रामीण क्षेत्रों में ई-रिक्शा चलायेंगी एवं इन दीदियों को शासन द्वारा शासकीय एवं अर्द्धशासकीय स्कूलों से अनुबंधित करवाया जाएगा।

## मध्यप्रदेश के तीन ताप विद्युत गृहों को फ्लाइ ईश के कुशल प्रबंधन के लिए मिला राष्ट्रीय पुरस्कार

मीडिया ऑडिटर, भोपाल (एजेंसी)। मध्यप्रदेश पावर जनरेंटिंग कंपनी (एमपीपीजीसीएल)के श्री सिंगाजी ताप विद्युत गृह दोंगलिया, सतपुड़ा ताप विद्युत गृह सारनी व अमरकंटक ताप विद्युत गृह चर्चाई को फ्लाइ ईश के कुशल व प्रभावी प्रबंधन करने के लिए फ्लाइ ईश उपयोगिता-2025 विषय पर गोवा में आयोजित 14 वें अन्तर्राष्ट्रीय आवासीय सम्मेलन में सम्मानित किया गया। तीनों विद्युत गृह के अभियंताओं को यह पुरस्कार पूर्व केन्द्रीय पर्यावरण, वन व जलवायु मंत्री श्री प्रकाश जावड़ेकर ने प्रदान किया। यह अन्तर्राष्ट्रीय सम्मेलन गैर लाभकारी संगठन मिशन एनर्जी फाउंडेशन के तत्वावधान में आयोजित किया गया था। सम्मेलन में एनटीपीसी, विभिन्न राज्यों की पावर यूटिलिटी व निजी पावर यूटिलिटी के प्रतिनिधियों ने भाग लिया और विद्युत गृहों से निकलने वाली फ्लाइ ईश के कुशल व प्रभावी प्रबंधन पर विस्तृत चर्चा की। उज्जैन मंत्री श्री प्रद्युम्न सिंह तोमर ने पुरस्कार के लिए तीनों ताप विद्युत गृह के अभियंताओं व कार्मिकों को बधाई दी। उन्होंने कहा कि मध्यप्रदेश पावर जनरेंटिंग कंपनी ने फ्लाइ ईश के बेहतर प्रबंधन के क्षेत्र में निरंतर प्रयास और प्रतिबद्धता के माध्यम से जो मील का पत्थर स्थापित किया है, यह उपलब्धि न केवल पर्यावरणीय स्थिरता की दिशा में एक महत्वपूर्ण कदम है, बल्कि उर्जा क्षेत्र में नवाचार और सतत विकास की मिसाल भी है। मध्यप्रदेश पावर जनरेंटिंग कंपनी के सतपुड़ा ताप विद्युत गृह सारनी व अमरकंटक ताप विद्युत गृह चर्चाई को यह पुरस्कार 500 मेगावाट स्थापित क्षमता से कम श्रेणी और श्री सिंगाजी ताप विद्युत गृह दोंगलिया को 500 मेगावाट स्थापित क्षमता से अधिक श्रेणी वर्ग में प्रदान किया गया। श्री सिंगाजी ताप विद्युत गृह ने 100 प्रतिशत से अधिक फ्लाइ ईश का सतत व प्रभावी उपयोग किया है।

## जल संरक्षण को बनाएं जन आंदोलन-मंत्री सिलावट

मीडिया ऑडिटर, भोपाल (एजेंसी)। जल संसाधन मंत्री श्री तुलसीराम सिलावट ने कहा है कि प्रधानमंत्री श्री नरेन्द्र मोदी एवं मुख्यमंत्री डॉ. मोहन यादव का संकल्प है कि हर घर स्वच्छ पेयजल और खेती के लिए हर खेत तक पानी पहुंचे। इसके लिए प्रदेश में केन-बेतवा और पार्वती-काली सिंध-चंबल परियोजनाओं के बाद तामी मेगा बेसिन परियोजना बनाई जा रही है। इसके साथ ही प्रदेश के विभिन्न सिंचाई योजनाओं के माध्यम से सिंचाई के रकबे में अभूतपूर्व वृद्धि हुई है। प्रदेश में जल संरक्षण एवं संवर्धन के लिए तालाब एवं अन्य जल स्रोतों के उन्नयन, विकास, गहरीकरण, जल स्रोतों को अतिक्रमण मुक्त करने और उनके आसपास पौधा-रोपण आदि के उद्देश्य से प्रदेश में



30 मार्च 2025 से 30 जून 2025 तक जल गंगा संवर्धन अभियान चलाया जाएगा। उन्होंने प्रदेश में जल संसाधन को जन आंदोलन बनाने का जनता से आहवान किया।

जल संसाधन मंत्री श्री सिलावट ने मंगलवार को प्रमुख अभियंता जल संसाधन कार्यालय के सभाकक्ष में अभियान की तैयारियों के

हजार 800 लघु जल संरचनाएं हैं। इनमें बनाए गए बांधों की नहर प्रणाली 40 हजार किलोमीटर की है जिनमें 16 हजार किलोमीटर पक्की और 24 हजार किलोमीटर कच्ची नहरें हैं। इन नहरों से सिंचाई के लिए खेतों तक पानी पहुंचाया जाता है। अभियान के अंतर्गत जल संरचनाओं की आवश्यक मरम्मत, सौंदर्यीकरण एवं विकास कार्य किया जाना है। जल संसाधन मंत्री ने कहा कि मध्यप्रदेश में जल संरक्षण एवं संवर्धन की समृद्धशाली परंपरा रही है। यहाँ की चंदेल कालीन जल संरक्षण प्रणाली न केवल भारत बल्कि पूरे विश्व में प्रसिद्ध रही है। जल संसाधन संभाग छतरपुर में 44, टीकमगढ़ में 71 और पन्ना में 5 चंदेल/बुंदेलकालीन तालाब हैं। अभियान के अंतर्गत इन सभी का संरक्षण किया जाना है।

संबंध में बैठक ली। बैठक में अपर मुख्य सचिव जल संसाधन विभाग डॉ. राजेश राजौरा, प्रमुख अभियंता जल संसाधन श्री विनोद कुमार देवड़ा सहित सभी संबंधित विभागीय अधिकारी उपस्थित थे। जल संसाधन मंत्री श्री सिलावट ने कहा कि जल संसाधन विभाग में प्रदेश में 32 वृहद, 120 मध्यम एवं 5

## आंगनवाड़ी केंद्रों में मूलभूत सुविधाएं सुनिश्चित करें-संभागायुक्त सिंह

मीडिया ऑडिटर, भोपाल (एजेंसी)। संभागायुक्त श्री संजीव सिंह ने स्वच्छ पेयजल, विद्युत कनेक्शन और क्रियाशील शौचालय जैसी मूलभूत सुविधाएं सुनिश्चित करने के लिए जिला कार्यक्रम अधिकारियों को निर्देश दिए। उन्होंने यह भी सुनिश्चित करने के लिए कहा कि सभी आंगनवाड़ी केंद्र समय पर खुलें और बच्चों को नियमित रूप से पोषण आहार वितरित किया जाए। संभागायुक्त श्री सिंह ने आज कमिश्नर कार्यालय के सभाकक्ष में महिला एवं बाल विकास विभाग की संभाग स्तरीय समीक्षा बैठक को अध्यक्षता करते हुए यह निर्देश दिए। बैठक में संयुक्त आयुक्त श्री विनोद यादव, संयुक्त संचालक



महिला एवं बाल विकास विभाग श्रीमती नकी जहां कुरैशी और सभी जिला कार्यक्रम अधिकारी उपस्थित थे। संभागायुक्त श्री सिंह ने आंगनवाड़ी भवनों के निर्माण

कार्य की प्रगति की समीक्षा की और अधिकारियों को इसे समय सीमा के भीतर पूरा करने के लिए कहा। उन्होंने सीएम हेल्ललाइन पर लिखित शिकायतों का संतुष्टिपूर्वक

निराकरण करने और प्रधानमंत्री मातृ वंदना योजना के तहत लिखित मामलों में तेजी लाने के भी निर्देश दिए। संभागायुक्त ने मिशन वास्तव्य के तहत संचालित विभिन्न योजनाओं की समीक्षा करते हुए अधिकारियों को यह सुनिश्चित करने के लिए कहा कि सभी पात्र लाभार्थियों को स्पॉन्सरशिप, पीएम केयर फॉर चिल्ड्रन, मुख्यमंत्री बाल आशीर्वाद योजना, आपटर केयर, पोस्ट केयर और मुख्यमंत्री कोविड बाल सेवा योजना का लाभ मिले। उन्होंने पोषण ट्रेकर पर टीएचआर स्टेटस, एचसीएम स्टेटस और मुख्यमंत्री बाल आरोग्य संवर्धन कार्यक्रम के तहत आंगनवाड़ी केंद्रों में बच्चों के पोषण स्तर की नियमित निगरानी करने के भी निर्देश दिए।

मनरेगा योजनान्तर्गत सामुदायिक पौधरोपण, न्यूट्रीशन गार्डन तथा गौशाला के संबंध में प्रशिक्षण सह कार्यशाला आयोजित

## पर्यावरण संरक्षण की दिशा में मुख्य कार्यपालन अधिकारी जिला पंचायत की नयी पहल

मीडिया ऑडिटर, सीधी (निप्र)। पर्यावरण संरक्षण को बढ़ावा देने की दिशा में प्रभावी कदम उठाने के परिपेक्ष्य में मनरेगा योजना के अंतर्गत सामुदायिक पौधरोपण को व्यापक पैमाने पर क्रियान्वित कराने एवं कुपोषण को रोकथाम में सहभागिता बढ़ाने के उद्देश्य से जिला पंचायत सीधी के मुख्य कार्यपालन अधिकारी अंशुमन राज द्वारा 10 मार्च दिन सोमवार को वनमंडलाधिकारी की गरिमामयी उपस्थिति में जिला पंचायत सीधी के सभागार में मनरेगा योजनान्तर्गत सामुदायिक पौधरोपण, न्यूट्रीशन गार्डन एवं गौशाला के संबंध में प्रशिक्षण सह कार्यशाला का आयोजन किया गया। उक्त कार्यशाला में परियोजना अधिकारी मनरेगा जिला पंचायत सीधी शैलेश पाण्डेय, लेखाधिकारी मनरेगा जिला पंचायत सीधी अशोक शुक्ला, समस्त जनपदों के मुख्य कार्यपालन अधिकारी, सहायक यंत्री मनरेगा, अति.कार्यक्रम अधिकारी, सहायक लेखाधिकारी,



उपयंत्री तथा सामुदायिक पौधरोपण, न्यूट्रीशन गार्डन एवं गौशाला के संबंध में प्रशिक्षण सह कार्यशाला का आयोजन किया गया। उक्त कार्यशाला में परियोजना अधिकारी मनरेगा जिला पंचायत सीधी शैलेश पाण्डेय, लेखाधिकारी मनरेगा जिला पंचायत सीधी अशोक शुक्ला, समस्त जनपदों के मुख्य कार्यपालन अधिकारी, सहायक यंत्री मनरेगा, अति.कार्यक्रम अधिकारी, सहायक लेखाधिकारी,

गौशाला निर्माण के संबंध में शासन के निर्देशों की विस्तृत जानकारी दी गई। मुख्य कार्यपालन अधिकारी जिला पंचायत द्वारा मनरेगा योजनान्तर्गत स्वीकृत सामुदायिक पौधरोपण एवं न्यूट्रीशन गार्डन से संबंधित ग्राम पंचायतों के उपयंत्री, सरपंच, सचिव तथा ग्राम रोजगार सहायक से पौधरोपण तथा न्यूट्रीशन गार्डन की प्रगति के संबंध में विस्तृत

जानकारी प्राप्त करते हुए स्पष्ट किया कि पौधरोपण एवं न्यूट्रीशन गार्डन प्राथमिकता क्रम में सर्वोपरि हैं तथा इनके क्रियान्वयन में किसी भी प्रकार की लापरवाही न की जावे। इस अवसर पर उपस्थित वन मंडलाधिकारी द्वारा उपस्थित सदस्यों को पौधरोपण की नवीन तकनीकों एवं पौधरोपण कार्यक्रमों के सफल क्रियान्वयन के संबंध में विस्तार से जानकारी प्रदान की गई।



गौशालाओं के सफल संचालन से सड़क दुर्घटनाओं में आवेगी कमी: परियोजना अधिकारी मनरेगा शैलेश पाण्डेय द्वारा जिले में मनरेगा योजना से स्वीकृत गौशाला निर्माण कार्यों के संबंध में विस्तृत चर्चा करते हुए प्रगतिरत गौशालाओं को शीघ्र पूर्ण कराने, पूर्ण गौशालाओं का शासन के निर्देशानुसार गौ संवर्धन बोर्ड में पंजीयन कराते हुए गौशालाओं के

संचालन के संबंध में निर्देश दिए गये। इस अवसर पर मुख्यकार्यपालन अधिकारी जिला पंचायत द्वारा गौशाला निर्माण कार्यों में किसी भी प्रकार की लापरवाही न करने के निर्देश दिये गये। कार्यक्रम में उपस्थित पशु चिकित्सा अधिकारी द्वारा गौशाला के पंजीयन एवं संचालन के संबंध में शासन की गाइडलाइन के संबंध में विस्तार से जानकारी प्रदान की गई।

बैगा आदिवासियों ने एसडीएम ऑफिस का क्रिया घेराव विस्थापन और रोजगार समेत आठ मांगों को लेकर सीएम को सौंपा ज्ञापन



मीडिया ऑडिटर, सीधी (निप्र)। सीधी के कुसमी में मंगलवार को बैगा आदिवासी समुदाय ने प्रदर्शन किया। बैगा विकास संगठन और राष्ट्रीय दलित एवं आदिवासी महासभा के बेनर तले सैकड़ों आदिवासियों ने रेली निकाली। राष्ट्रीय अध्यक्ष संजय भारती, जिला अध्यक्ष गौरीशंकर बैगा और ब्लॉक अध्यक्ष प्रेमलाल बैगा के नेतृत्व में प्रदर्शनकारियों ने एसडीएम कार्यालय का घेराव किया। मुख्यमंत्री के नाम सौंपे गए ज्ञापन में विस्थापन, रोजगार, शिक्षा और शोषण से जुड़ी 8 मांगें रखी गईं।

जबरन दस्तावेजों पर हस्ताक्षर कराए जाते हैं। उनके खातों में आए मुआवजे के पैसे बिचौलिए हड़प जाते हैं।

कहा- पेड़ों के नीचे रहने को मजबूर परिवार: विस्थापित परिवार आज भी जंगलों में पेड़ों के नीचे रहने को मजबूर हैं। प्रशासन ने उन्हें न तो वैकल्पिक भूमि दी है और न ही बुनियादी सुविधाएं। पीड़ितों को न्याय दिलाने के लिए आदिवासी समुदाय एकजुट हुआ है।

एसडीएम प्रिया पाठक ने ज्ञापन स्वीकार करते हुए क्षेत्रीय मुद्दों पर जल्द कार्रवाई का आश्वासन दिया। इस दौरान तहसीलदार एकता शुक्ला और नायब तहसीलदार नारायण सिंह रहे हैं। आदिवासियों का विस्थापन उनकी सहमति के बिना किया जा रहा है। कम पढ़े-लिखे लोगों से प्र आंदोलन और तेज किया जाएगा।

सभी ओवरलोड वाहन पर हो कार्रवाई

मीडिया ऑडिटर, मेहर (निप्र)। समाजसेवी आदर्श चतुर्वेदी ट्रक ट्रान्सपोर्ट एसोसिएशन के जिला अध्यक्ष का कहना प्रशासन ओवरलोड गाड़ियों पर कार्रवाई करे, चाहे वह गाड़ियां लोकल व्यापारी की हो या फिर बाहर के व्यापारियों की हो मेहर जिले के अंदर जितनी भी खदानें चल रही हैं जितनी भी फैक्ट्री चल रही है और ट्रक के द्वारा ओवरलोड पत्थर या रेत



निकलती है तो उन पर कार्रवाई करवाई जाएगी।

राजरानी सेवा संस्थान के बच्चों ने घूमा रामबन एवं वैष्णो देवी मंदिर



मीडिया ऑडिटर, सतना (निप्र)। राजरानी सेवा संस्थान के द्वारा संचालित एस एम राज सिंह कान्वेंट एवं समावेशी विद्यालय गिरजापुर सतना के छात्र एवं छात्राओं ने वैष्णो देवी एवं राम वन का भ्रमण किया जिसमें संस्थान के संचालक महोदय संजय सिंह गहरवार ने बच्चों को विद्यालय से हरी झंडी दिखाकर विदा किया एवं प्राचार्या अनीता विश्वकर्मा ने वैष्णो देवी मंदिर में बच्चों का स्वागत किया तथा बच्चों

को पूरा मंदिर परिसर बहुत अच्छे से भ्रमण कराया गया तत्पश्चात बच्चों ने नाराज किया एवं विद्यालय वहां पर रामबन की ओर आगे बढ़ा राम वन में बच्चों ने दर्शन किया एवं भोजन किया सभी शिक्षिकाओं ने महत्वपूर्ण सहयोग दिया एवं बच्चों को खोज के चिन्हों का महत्व समझाया। इनकी रही विशेष उपस्थिति आरती पटेल विदा किया एवं प्राचार्या अनीता विश्वकर्मा ने वैष्णो देवी मंदिर में बच्चों का स्वागत किया तथा बच्चों

वैदिक मंत्रोच्चार के साथ की गई भगवान हनुमान जी की प्राण प्रतिष्ठा



मीडिया ऑडिटर, त्योंधर (निप्र)। तहसील के मलपार गांव में टमस नदी के किनारे मंदिर में आज हनुमान जी की मूर्ति स्थापित की गई। इसके पूर्व प्रतिमा को फूल-माला से सजे रथ पर रख कर गाजे-बाजे के साथ पूरे गांव का भ्रमण कराया गया। पंडित शुक्ला ने वैदिक मंत्रोच्चार के साथ मूर्ति की प्राण प्रतिष्ठा कराया। जयदीप शुक्ला के द्वारा मंदिर निर्माण कराया गया, जिसमें लाठियों की लागत से बन कर तैयार हुए मंदिर में बबलू शुक्ला सहित ग्रामीण जन के द्वारा प्राण प्रतिष्ठा के लिए चित्रकूट से हनुमान जी की मूर्ति लाई गई वही गांव के पंडित राजेंद्र शुक्ला के द्वारा

पूजा अर्चना कर प्राण प्रतिष्ठा की गई वही प्राण प्रतिष्ठा होते ही भक्त गणों की जयकार से पूरा पांडाल गुंजायमान हो गया। प्राण प्रतिष्ठा के बाद भक्तों को संबोधित करते हुए पंडित राजन शुक्ला ने कहा कि सेवा से बड़ी भक्ति कोई नहीं है। स्वयं हनुमान जी सेवक के रूप में ही प्रभु के सबसे अनन्य बने। आगे कहा कि सभी देवों में अमर व कलयुग के जीवंत देव हैं पवनसुत। प्राण प्रतिष्ठा कार्यक्रम नीलेश, विनोद, जितेंद्र, सत्यम, विक्रम, मनीष, शिवम, ऋषभ, विनीत शुक्ला, दीपू तिवारी, हनुमान जी की मूर्ति लाई गई वही गांव के पंडित राजेंद्र शुक्ला के द्वारा

नाम परिवर्तन सूचना

सर्वसाधारण को सूचित किया जाता है कि मैं शहजाद शाह तनय स्व. वाहिद शाह उम्र 36 वर्ष निवासी वार्ड क्र. 24 कमसरियत मोहल्ला धोबिया टंकी जिला रीवा म0प्र0 हाल मुकाम करहिया तहसील हुजूर जिला रीवा म.प्र., हर आम खास को यह सूचित करता हूँ कि मेरे पुत्र का जन्म नेशनल हॉस्पिटल जिला रीवा म.प्र. में दिनांक 04/02/2024 को हुआ था जिसका जन्म के समय नाम मोहम्मद तैमूर शाह लेख था व उसी नाम से जन्म प्रमाण पत्र बना है किन्तु अब अपनी सामाजिक मान्यता के अनुसार मैं अपने पुत्र का नाम मोहम्मद तैमूर शाह के स्थान पर मोहम्मद अल्मीर शाह में परिवर्तित करना चाहता हूँ अब से मेरे पुत्र मोहम्मद तैमूर शाह तनय शहजाद शाह उम्र 1 वर्ष को मोहम्मद अल्मीर शाह तनय शहजाद शाह के नाम से माना पढ़ा व जाना जाये

लोकयुक्त ने हवलदार को रिश्वत लेते पकड़ा आधार केंद्र संचालक से किराए के नाम पर मांगी रिश्वत, छतरपुर होमगार्ड कार्यालय का मामला

मीडिया ऑडिटर, छतरपुर (निप्र)। छतरपुर के डिस्ट्रिक्ट कमांडेंट होमगार्ड एवं नागरिक सुरक्षा कार्यालय में भ्रष्टाचार का मामला सामने आया है। सागर लोकयुक्त की टीम ने मंगलवार दोपहर करीब डेढ़ बजे एक हवलदार को 5 हजार रुपए की रिश्वत लेते रौ हाथों पकड़ा। आरोपी हवलदार सुरेंद्र राय ने कार्यालय परिसर में स्थित शासकीय आधार सेवा केंद्र के संचालक से किराए के नाम पर रिश्वत मांगी थी। शिकायतकर्ता मनीष तिवारी पिछले दो वर्षों से आधार केंद्र का संचालन कर रहे हैं।



पर पैसे लेता आ रहा था। पहले राशि कम थी, लेकिन अब मांग बढ़ने लगी। हवलदार ने कुल 6 हजार रुपए की मांग की थी। इसमें से 1 हजार रुपए 4 फरवरी को दिए जा चुके थे। 9 सदस्यीय टीम ने की कार्रवाई: सागर लोकयुक्त के टीआई अभिषेक वर्मा और केपीएस बेन के नेतृत्व में 9 सदस्यीय टीम ने कार्रवाई की। टीआई वर्मा ने बताया कि आरोपी हवलदार के खिलाफ धारा 7 के तहत कानूनी कार्रवाई की जा रही है।

किराए के नाम पर पैसे ले रहा था: मनीष के अनुसार, हवलदार शुरुआत से ही उनसे किराए के नाम

विधवा महिला से बैंक में धोखाधड़ी

मीडिया ऑडिटर, छतरपुर (निप्र)। छतरपुर में एक विधवा महिला ने बैंक कर्मचारियों पर धोखाधड़ी करने का आरोप लगाया है। बैंक ऑफ बड़ौदा के कर्मचारियों ने महिला की एफडी के पैसे बिना जानकारी के शेयर मार्केट में लगा दिए। इस मामले में पीड़िता ने कलेक्टर से शिकायत की है। जिले के किशोर सागर निवासी राधा पति राजू रैकवार ने बताया कि उसके पति की तालाब में डूबने से मौत हो गई थी। इसके बाद उसने शासन से मिली 4 लाख रुपए की सहायता राशि से बैंक ऑफ बड़ौदा में एफडी करवाई थी। बैंक प्रबंधक सीरत गुप्ता ने एफडी नंबर 09598100032747 में यह राशि जमा की थी। राधा ने बताया कि इसके बाद जब उसने 5 मार्च को अपने खाते की जानकारी ली तो पता चला कि उनके खाते से 51 हजार रुपए चुरे कटे हैं।

जनसुनवाई में कलेक्टर ने सुनी 114 आवेदकों की समस्याएं निराकरण के लिए निर्देश

मीडिया ऑडिटर, सीधी (निप्र)। नागरिकों के समस्याओं के त्वरित निराकरण के लिये शासन के निर्देशानुसार प्रत्येक मंगलवार को जिला पंचायत सभागार में सुबह 11 बजे से दोपहर 1 बजे तक जनसुनवाई आयोजित की जाती है। इस बार आयोजित जनसुनवाई में कलेक्टर स्वरोचिष सोमवंशी द्वारा जिले के विभिन्न अंचलों से आए 114 आवेदकों की समस्याओं को ध्यानपूर्वक सुनते हुए संबंधित अधिकारियों से संपर्क कर शिकायत की वस्तुस्थिति की जानकारी प्राप्त की गई तथा उसके निराकरण के लिए निर्देश दिए गए। अनिराकृत आवेदनों के लिये समय-सिमा निर्धारित कर अधिकारियों को समय-सिमा में निराकरण करने के निर्देश दिए गए हैं।



जनसुनवाई में मुख्य कार्यपालन अधिकारी जिला पंचायत अंशुमन राज सहित जिला स्तरीय अधिकारी उपस्थित रहे। आज आयोजित जनसुनवाई में समस्त उपखण्ड

अधिकारी, तहसीलदार और मुख्य कार्यपालन अधिकारी जनपद पंचायत भी वीडियो कांफ्रेंसिंग के माध्यम से जिला स्तरीय जनसुनवाई से जुड़े रहे।

प्रधानमंत्री कॉलेज आफ एक्सिलेंस सीधी से रासेयो के स्वयंसेवकों ने राज्य स्तरीय प्रशिक्षण में सहभागिता दर्ज की



मीडिया ऑडिटर, सीधी (निप्र)। मध्य प्रदेश शासन उच्च शिक्षा विभाग के निर्देशानुसार मध्य प्रदेश के अनुपपुर जिले के अमरकंटक में 2 से 8 मार्च 2025 तक राष्ट्रीय सेवा योजना के अंतर्गत मध्यप्रदेश राज्य स्तर नेतृत्व प्रशिक्षण शिविर/सम्मेलन भेरा युवा भारत एवं डिजिटल साक्षरता के लिए युवाष्ठीम पर आयोजित हुआ। उक्त शिविर में प्रधानमंत्री कॉलेज आफ एक्सिलेंस संजय गांधी स्मृति शासकीय स्नातकोत्तर महाविद्यालय सीधी से महाविद्यालय के प्राचार्य डॉ. पी. के.

सिंह के निर्देशन में चार स्वयंसेवक शिवम पांडे बी.ए. द्वितीय वर्ष, रिया द्विवेदी बी.एस.सी. द्वितीय वर्ष, आंचल तिवारी बी.ए. द्वितीय वर्ष, शिवानी गुप्ता द्वितीय वर्ष ने सहभागिता दर्ज की। प्राचार्य ने स्वयंसेवकों से प्राप्त प्रशिक्षण को महाविद्यालय स्तर पर उपयोगी बनाने हेतु निर्देशित किया। डॉ. अनिल सिंह विभाग अध्यक्ष अंग्रेजी ने स्वयंसेवकों को शुभकामनाएं एवं आशीर्वाद प्रदान किया। कार्यक्रम अधिकारी डॉ. अंकिता सोनी एवं डॉ. दिलीप सोनी ने स्वयंसेवकों का उत्साहवर्धन किया।

सरकारी अस्पतालों की अव्यवस्था पर कांग्रेस का मौन प्रदर्शन, बजरंगबली के भरोसे सौंपी व्यवस्था

मीडिया ऑडिटर, रीवा (निप्र)। रीवा में जनता के रक्षा करने हेतु एवं प्रदेश में बिगड़ी हुई स्वास्थ्य व्यवस्था व रीवा जिले में संजय गांधी अस्पताल जिला अस्पताल व सुपर स्पेशलिटी अस्पताल में हो रही व्यापक गड़बड़ियां भ्रष्टाचार अमानक दवाइयों का वितरण आवश्यक मशीन उपलब्ध होने के बावजूद निजी पैथोलॉजी एवं जांच केंद्रों तथा दवा दुकानों में परीक्षण के लिए भेजना निजी अस्पतालों में बीमार व पीड़ित व्यक्तियों को डॉक्टरों द्वारा भेजे जाने एवं संजय गांधी अस्पताल में अवेध वसूली एवं परिवार जनो से भारपीट तत्काल बंद करने सहित मांगों को लेकर विवेकानंद पार्क से रैली के माध्यम से निकलकर शिल्पी प्लाजा होते हुए प्रदेश की स्वास्थ्य व्यवस्था को लेकर उपमुख्यमंत्री एवं स्वास्थ्य मंत्री राजेंद्र शुक्ला जी प्रदेश के मुखिया मोहन यादव एवं भ्रष्टाचारियों



अपराधियों के विरुद्ध नारेबाजी करके कांग्रेस पार्टी का झंडा बुलंद किया इसके बाद संजय गांधी परिसर में स्थित भगवान बजरंगबली को ज्ञापन सौंपा गया साथ में ही रीवा जिले के पूर्व सांसद ओजस्वी वक्ता गुड से विधायक कैलाश वासी स्वर्गीय सुंदरलाल तिवारी जी की छठवीं पुण्यतिथि में याद करते हुए कांग्रेस कार्यकर्ताओं ने फूलमाला चढ़कर याद

किया उपरोक्त कार्यक्रम में कुंवर सिंह कार्यकारी अध्यक्ष विनोद शर्मा अरुण तिवारी मुनू लालमणि पांडे सुभाष तिवारी सोलू डॉ संजय गौतम सीमा सिंह प्रभा ममता तिवारी राखी पांडे विजयलक्ष्मी मनोज शुक्ला एडवोकेट अरविंद तिवारी संघर्ष पांडे राजेंद्र तिवारी छोटेलाल रजक नरेंद्र शुक्ला तुलसीदास शर्मा पप्पू सरपंच मनोज तिवारी धरेंद्र मिश्रा राहुल अमित

त्रिपाठी सज्जन सिंह श्याम चरण शुक्ला राम कलेश रावत खेमराज साकेत गोपेश सिंह तेजभान सिंह गुरु अमित उपाध्याय मनीष सेन हनुमान यादव रंग बखदुर पवन पांडे पुनीत दहिया आशीष शर्मा संजीव शुक्ला राजू साकेत विनीत कुशवाहा सूरज दिन साकेत सहित सैकड़ों की संख्या में कांग्रेस कार्यकर्ताओं ने स्थानीय मंत्री के खिलाफ बुलंद की आवाज।

श्री कसौधन वैश्य समाज का वार्षिक अधिवेशन एवं होली मिलन कार्यक्रम 16 मार्च को

मीडिया ऑडिटर, सतना (निप्र)। श्री कसौधन वैश्य समाज जिला सतना कि वार्षिक बैठक एवं होली मिलन का रंगारंग कार्यक्रम दिनांक 16 मार्च 25 को मिलन मैरिज गार्डन सज्जनपुर में दोपहर 12 बजे से होना सुनिश्चित हुआ है। समारोह के अवसर पर जिले की वार्षिक बैठक जिलाध्यक्ष मनोज गुप्ता की अध्यक्षता में निर्धारित एजेंडों को लेकर आगामी सदस्यता अभियान, नवीन कार्यसमिति के गठन हेतु निर्णय लिए जाएंगे। उक्त आयोजित कार्यक्रम में जिला समिति के सभी संरक्षक महोदय, मार्गदर्शक महोदय, जिला पदाधिकारी, जिला कार्यसमिति सदस्य, जिला सहयोजित सदस्य, सभी मंडलों के पदाधिकारी, विशेष आमंत्रित सदस्य, महिला मंडल की सदस्य, जिला नवयुवक मंडल के सयोजक सदस्य, साधारण सामाजिक बंधुगण सादर आमंत्रित है। उक्त आशय की जानकारी देते हुए महामंत्री डॉ संतोष गुप्ता ने सभी सामाजिक बंधुओं से समय पर उपस्थित होने की अपील की है।

प्रधानमंत्री वन धन केंद्र नौड़िया सीधी में वन संसाधनों के सतत प्रबंधन पर प्रशिक्षण सत्र आयोजित

मीडिया ऑडिटर, सीधी (निप्र)। वन विभाग के सहयोग से प्रधानमंत्री वन धन केंद्र नौड़िया सीधी में एक महत्वपूर्ण बैठक आयोजित की गई, जिसमें वन संसाधनों के सतत प्रबंधन और टिकाऊ कटाई प्रथाओं पर चर्चा की गई।

आईएलआरटी भोपाल के डॉ. दिनेश यादव ने प्रशिक्षण सत्र का नेतृत्व किया, जिसमें जलवायु परिवर्तन के प्रभावों और वन संसाधनों के संरक्षण की आवश्यकता पर जोर दिया गया। उन्होंने महोआ, कटहल और बांस की टिकाऊ कटाई की तकनीकों पर विस्तार से चर्चा की, जिससे दीर्घकालिक रूप से स्थानीय समुदाय को लाभ मिल सके।

कार्यक्रम के दौरान खाद्य-ग्रेड महोआ के संग्रह पर विशेष सत्र



आयोजित किया गया, जिसमें स्वच्छता और गुणवत्ता नियंत्रण सुनिश्चित करने की प्रक्रिया पर बल दिया गया। आईएलआरटी सीधी के संजय शर्मा और राकेश साहू ने महोआ के मूल्य संवर्धन प्रक्रिया में स्वच्छता बनाए रखने के उपायों

पर जानकारी दी। इस कार्यक्रम में ग्राम सरपंच ममता शुक्ला, वन बीट अधिकारी प्रिंस यादव, वन धन केंद्र के प्रबंधक राजेश्वर यादव और अध्यक्ष त्रिलोक सिंह सहित कई महत्वपूर्ण हितधारकों ने भाग



लिया। सभी ने वन संसाधनों के सतत उपयोग के महत्व पर सहमति व्यक्त की और इस दिशा में मिलकर कार्य करने का संकल्प लिया। कार्यक्रम का मुख्य उद्देश्य वन संपदा के दीर्घकालिक संरक्षण

और स्थानीय समुदाय की आर्थिक समृद्धि को सुनिश्चित करने के लिए टिकाऊ प्रथाओं को बढ़ावा देना था। इस पहल से वन संसाधनों की रक्षा के साथ-साथ ग्रामीण आजीविका को भी सशक्त किया जाएगा।

# विचार

## क्रूर एवं आक्रांता मुगल शासक हमारे आदर्श कैसे?

मुगल बादशाह औरंगजेब की क्रूरता, अत्याचार एवं यातनाएं एक बार फिर बॉलीवुड की फिल्म छावा के कारण सुर्खियों में हैं। इस बार मामला सिर्फ इतिहास के पन्नों तक सीमित नहीं है बल्कि राजनीति में भी गर्मा गया है। समाजवादी पार्टी के नेता अबू आजमी के बयान ने महाराष्ट्र की राजनीति में उबाल ला दिया है एवं देश के बहुसंख्य समाज की भावनाओं को आहत किया है। भारत में आज भी एक ऐसा वर्ग है जो इस्लामिक कट्टरता के साथ जुड़ने में गर्व एवं गौरव की अनुभूति करता है, भले ही इससे देश की एकता एवं अखण्डता क्षत-विक्षत होती हो। इस्लाम के नाम पर जिसने हजारों हिंदू मंदिरों को ध्वस्त किया, तलवार की नोक पर बड़ी संख्या में लोगों को जबरन मुसलमान बनाया, ऐसे क्रूर एवं सांप्रदायिक शासक औरंगजेब को नेकदिल और महान शासक बताना, आखिर किस तरह की सोच है? भारत के अतीत को जघन्य अपराधों, कट्टरतावादी सोच एवं यातनाओं से सींचने वाले मुगल शासकों के प्रति यह कैसा मोह एवं ममत्व है? हिन्दू धर्म एवं संस्कृति पर आक्रमण करने वाले हमारे आदर्श कैसे हो सकते हैं? भारत की सांस्कृतिक विरासत एवं समृद्धि को कुचलने वाले महान् शासक कैसे हो सकता है? इन प्रश्नों को लेकर देशभर में छिड़ी बहस हमें आत्मावलोकन एवं मंथन का अवसर दे रही है। फिल्म 'छावा' कोरी फिल्म ही नहीं, हिन्दुओं को संगठित करने का अभियान है, जिसने औरंगजेब के क्रूर एवं बर्बर चरित्र को प्रस्तुत किया है, यह फिल्म मराठा साम्राज्य के दूसरे शासक और छत्रपति शिवाजी महाराज के बड़े बेटे संभाजी महाराज की जिंदगी पर आधारित है। फिल्म में संभाजी के साहस, बलिदान और औरंगजेब के अत्याचारों को दिखाया गया है। संभाजी को औरंगजेब ने छलपूर्वक 1689 में क्रूरता से मरवा दिया था, जिसे फिल्म में भावनात्मक ढंग से पेश करने की सफल एवं सार्थक कोशिश हुई है। इस फिल्म में समाजवादी पार्टी के नेता और महाराष्ट्र विधायक अबू आजमी ने इतिहास को गलत ढंग से पेश करने का आरोप लगाते हुए औरंगजेब की तारीफ करके विवाद को और हवा दे दी। आजमी ने कहा, औरंगजेब क्रूर शासक नहीं था। उसने कई मंदिर बनवाए और उसके शासन में भारत सोने की चिड़िया था। आजमी ने यह भी दावा किया कि औरंगजेब और संभाजी के बीच की लड़ाई धार्मिक नहीं, बल्कि सत्ता की थी। इस तरह मुगल आक्रांताओं की तारीफ करना सपा के डीएनए में है।

# हिंदू त्यौहार और सांप्रदायिक राष्ट्रवादी राजनीति

संघ परिवार का हिंदू राष्ट्र का एजेंडा तरह-तरह के नैरेटिव्स को अलग-अलग तरह से बुनने और उन्हें अलग-अलग मंचों से प्रस्तुत करने पर आधारित है। संघ परिवार के लिए धार्मिक त्यौहार अपने एजेंडा को आगे बढ़ाने के अवसर होते हैं। वह देवी-देवताओं का इस्तेमाल भी अपने लिए लाभकारी सामाजिक-राजनैतिक सन्देश देने के लिए करता है। हाल में समाप्त हुआ कुंभ मेला धार्मिक आयोजन की जगह राष्ट्रीय समारोह बन गया। इस बार के कुंभ में एक नई बात यह थी कि संस्कृति एवं विकास के वाहक के रूप में कुंभ की जबरदस्त मार्केटिंग की गयी। इस आयोजन को हिन्दू धर्म का दुनिया का सबसे बड़े आयोजन बताया गया। इतने बड़े आयोजन में श्रद्धालुओं के रहने, साफ-सफाई और परिवहन का इंतजाम करना तो सरकार की जिमेदारी होती है। लेकिन इस बार देखा गया कि सरकार इस आयोजन का मानों हिस्सा बन गयी। साधारण दल से जुड़े संगठनों जैसे विश्व हिंदू परिषद, धर्मसंसद और व्यक्तिगत तौर पर साधु-संतों आदि ने इस मेले का इस्तेमाल हिंदू राष्ट्रवादी एजेंडे के विभिन्न हिस्सों के प्रचार-प्रसार और मुसलमानों के प्रति नफरत फैलाने के लिए किया।



जहां धार्मिक लोगों की दृष्टि में इस आयोजन की धार्मिक एवं आध्यात्मिक महत्ता बहुत अधिक है, वहीं इस बार इसे राजनैतिक रंग दे दिया गया। कुंभ पहली बार नहीं हुआ है। मगर इस बार यह हिन्दुत्व एजेंडे को आगे बढ़ाने का अवसर बन गया। राज्य सरकार, जो भीड़ का ठीक से प्रबंधन नहीं कर सकी, काफी समय से भक्तों को बड़ी से बड़ी संख्या में कुंभ में आने के लिए निर्मात्रित करने में जुटी हुई थी।

इस निर्मात्रण को जन-जन तक पहुंचाने में करोड़ों रूपये खर्च हुए होंगे।

इस आयोजन में मुस्लिम व्यापारियों का बहिष्कार किया गया और उन्हें दुकानें आदि नहीं लगाने दी गईं। इसकी कई वजहें बताई गईं जिनमें से एक स्वामी अविमुक्तेश्वरानंद द्वारा फैलाया गया यह झूठ था कि मुसलमान खाद्य सामग्री पर थूकते हैं इसलिए उन्हें दूर रखा गया। ऐसे कई झूठे वीडियो सोशल मीडिया पर चल रहे थे। इसके ठीक विपरीत, मुसलमानों ने भगदड़ पीड़ितों के लिए मस्जिदों के दरवाजे खोल दिए और उनके खाने-पीने का इंतजाम किया। यहां यह जिक्र करना प्रासंगिक होगा कि मुगल शासकों द्वारा श्रद्धालुओं की सुविधा के लिए कुंभ

क्षेत्र में कई घाटों और शौचालयों का निर्माण करवाया गया था। इतिहासकार हेरम्भ चतुर्वेदी के अनुसार अकबर ने कुंभ की व्यवस्थाओं की निगरानी के लिए दो अधिकारियों को नियुक्त किया था।

पूरे मेला क्षेत्र में नरेंद्र मोदी और योगी आदित्यनाथ के होर्डिंग बड़ी संख्या में लगे हुए थे। काफी बड़ा इलाका मेले में आने वाले वीआईपी व्यक्तियों के लिए आरक्षित था, जिसकी वजह से कई बार भगदड़ के हालात बने जिनमें बहुत से लोग मारे गए। परिवहन व्यवस्था अच्छी और पर्याप्त नहीं थी। नई दिल्ली रेलवे स्टेशन पर मची भगदड़, जिसमें कई लोग मारे गए, से यह साफ है।

अभी-अभी मशहूर हुए एक बाबा धीरेन्द्र शास्त्री, जिन्हें नरेंद्र मोदी अपना छोटा भाई कहते हैं, ने प्रसन्न भाव से कहा कि जो लोग भगदड़ में मारे गए उन्हें मोक्ष मिलेगा। गंगा के पानी की गुणवत्ता बहुत ही नीचे स्तर तक गिर गई। नदी में ई-कोलाई और मल-मूत्र घुला हुआ था। पानी की गुणवत्ता और मौतों को लेकर की गई आलोचना का जवाब देते हुए मुख्यमंत्री ने कहा कि सुअरों को गंदगी नजर आ रही है और गिद्ध लाशें गिन रहे हैं!

विश्व हिंदू परिषद ने इस स्वर्णिम अवसर का उपयोग

मार्गदर्शक मंडल की बैठकों के आयोजन लिए किया। इसमें दिए गए भाषणों में मुसलमानों के खिलाफ जमकर जहर उगला गया। मुस्लिम विरोधी प्रोपेगंडा, जो आम तौर पर उनकी जनसंख्या में तेज वृद्धि, बांग्लादेश से घुसपैठ, गौरक्षा आदि से संबंधित रहता है, उसे इन बैठकों में बार-बार दुहराया गया। नफरत फैलाने में एक्सपर्ट वक्ताओं जैसे साध्वी ऋषभरा, प्रवीण तोगडिया और यति नरसिंहानंद सरस्वती ने मौके का पूरा-पूरा फायदा उठाया। उन्हें बड़ी संख्या में लोगों ने सुना। भाजपा ने अपने राजनैतिक एजेंडे को आगे बढ़ाने के लिए साधुओं का सफलतापूर्वक इस्तेमाल किया और सरकारी खर्च पर प्रचार हासिल किया।

ऐसे ही एक भगवाधारी ने काशी और मथुरा की मंदिर संबंधी मांगों को दुहराते हुए दावा किया कि ऐसे 1,860 मंदिरों की पहचान की गई है जिन्हें वापिस लिया जाना है। मंदिरों को बंद करने और अंग्रेजी माध्यम के स्कूलों को गुरुकुल में बदलने की मांग भी उठाई गई ताकि भारत को हिन्दूमय बनाया जा सके।

सन 2004 में प्रकाशित एक पुस्तक, जिसके लेखक इरफान इंजीनियर और नेहा दाभाड़े हैं, यह बताया गया है कि कैसे धार्मिक आयोजनों का इस्तेमाल हिंसा भड़काने के लिए किया जाता है। हमारे उत्सव, धर्मों की सीमाओं के परे सामाजिक अवसर होते हैं। हालिया प्रवृत्ति यह हो गई है कि हिंदुओं के पर्वों पर जुलूस निकाले जाते हैं, जो मुस्लिम इलाकों से गुजरते हैं और इस दौरान मस्जिदों पर लहरा रहे हरे झंडों को हटाकर भगवा झंडे लगा दिए जाते हैं और नंगी तलवारों हाथ में लेकर नृत्य किया जाता है। इसके साथ ही मुसलमानों के प्रति नफरती नारे लगाए जाते हैं। इस पुस्तक में दोनों लेखकों ने बताया है कि 2022-2023 में रामनवमी के त्यौहार के दौरान यह खासतौर से किया गया। इस पुस्तक में हावड़ा, हुगली, संभाजी नगर, वडोदरा, बिहारशरीफ और सासाराम में सन् 2023 में और हिम्मत नगर, खंभात और लौहारदग्गा में 2022 में हुई हिंसा का विवरण दिया गया है।

निष्कर्ष प्रस्तुत करते हुए इंजीनियर लिखते हैं, हिंदू राष्ट्रवादियों का एक छोटा सा समूह भी धार्मिक जुलूस होने का दावा करते हुए अल्पसंख्यकों की बस्तियों से जाने की जिद कर सकता है। राजनैतिक और गाली-गलौज भरे नारे लगाकर और हिंसक गाने और संगीत बजाकर वह कोशिश करता है कि वहां के निवासी युवक भड़क जाएं और उन पर एकाध पत्थर फेंकें। इसके आगे का काम सरकार करती है - बड़ी संख्या में अल्पसंख्यक समुदाय के लोगों को गिरफ्तार करना और उनके मकानों और संपत्तियों को कुछ ही दिनों में, बिना किसी न्यायिक प्रक्रिया के, दबा देना।

एक अन्य स्तर पर इस दक्षिणपंथी राजनीति ने आदिवासी इलाकों में देवी शबरी और भगवान हनुमान को स्थापित एवं प्रचारित-प्रसारित किया है। पिछले तीन दशकों में इन इलाकों में जैसे-जैसे ईसाई-विरोधी हिंसा बढ़ी, यहां आरएसएस से संबद्ध वनवासी कल्याण आश्रम और विश्व हिन्दू परिषद ने शबरी से जुड़ी सघन गतिविधियां शुरू कर दीं गुजरात में डोंग के पास शबरी कुंभ का आयोजन किया गया। इसी इलाके में एक शबरी मंदिर का निर्माण भी किया गया। उस समय विश्व हिन्दू परिषद के स्वामी असीमानंद इस क्षेत्र में सक्रिय थे। इन पर ही बाद में महाराष्ट्र एटीएस ने मालेगांव, अजमेर और मक्का मस्जिद में हुए बम विस्फोटों की साजिश से जुड़े होने का आरोप लगाया था।

आखिर इन इलाकों में प्रचार-प्रसार के लिए शबरी और हनुमान को ही क्यों चुना गया? शबरी एक गरीब महिला थी जिसके पास अपने भगवान (राम) को खिलाने के लिए पर्याप्त खाना नहीं था। इसलिए उसने राम को बेर खिलाए और उन्हें खिलाने के पहले, यह सुनिश्चित करने के लिए कि वे मीठे हों, उन्हें स्वयं चखा। जहां शहरी इलाकों में दुर्गा, लक्ष्मी और सरस्वती की पूजा की जाती है, वहीं आदिवासी इलाकों के लिए शबरी हैं। इसी प्रकार आदिवासी इलाकों में भगवान राम के भक्त एवं सेवक भगवान हनुमान का प्रचार-प्रसार किया जाता है। यह काफी दिलचस्प है!

हिन्दुत्ववादी राजनीति का हमारे उत्सवों पर पड़ा प्रभाव उस राजनीति के बारे में बहुत कुछ कहता है। जिस प्रकार इनमें से कुछ त्यौहारों को हथियार बना लिया गया है, यह शर्मनाक है। कुंभ मेले का इस्तेमाल जिस तरह मुस्लिम विरोधी बातें कहने के लिए किया गया है, या जिस तरह हनुमान और शबरी को आदिवासी इलाकों में प्रचारित किया जा रहा है। यह सब चिंता का विषय है।

# विज्ञान भी करता है होली खेलने का

हम सब जानते हैं कि इक्कीसवीं सदी विज्ञान और तकनीक की है। इसलिए आज आवश्यकता है भारतीय त्यौहारों के अध्यात्मिक, वैज्ञानिक और सामाजिक महत्व समझकर मनाने की, परंपरा और आधुनिकता के बीच संतुलन बनाने की इसी संदर्भ में सनातनियों की होली हर्ष-उल्लास के साथ रंगों से खेलने मात्र एक परंपरा भर नहीं है अपितु यह अवसर है परिवार, समाज, पर्यावरण और स्वास्थ्य के महत्व को समझने का, उनके प्रति अपनी जिम्मेदारियों को निभाने का, विज्ञान के विचार में अपने आपको रंग का विज्ञान की दृष्टि से सनातनियों का होली पर्व मानव समाज के लिए कैसे लाभदायक हो सकते हैं निम्न तथ्यों से समझा जा सकता है-

(1) होली और हिन्दू पंचांग- हिन्दू पंचांग के अनुसार होली चैत्र माह के कृष्ण पक्ष की प्रतिपदा को मनाई जाती है। यह पर्व दो ऋतुओं (सर्दी की समाप्ति और ग्रीष्म ऋतु के आरंभ) के संधिकाल में आता है। वैज्ञानिक पक्ष के अनुसार सर्दियों के बाद वातावरण में नमी बढ़ जाती है, जिससे बैक्टीरिया और वायरस पनपने लगते हैं। होलिका दहन की अग्नि वातावरण में मौजूद सूक्ष्म हानिकारक जीवों को नष्ट करने में सहायक होती है। भारतीय वैज्ञानिकों को इस तथ्य को शोध से प्रमाणित करने की आवश्यकता है।

(2) होली और रंग विज्ञान होली रंगों के बिना अधूरी है और रंगों का मानव जीवन में विशेष महत्व है। रंग न केवल भावनाओं और मनोस्थिति को प्रभावित करते हैं, बल्कि हमारे सांस्कृतिक, धार्मिक और व्यक्तिगत अनुभवों से भी जुड़े होते हैं। रंगों का उपयोग एक वैकल्पिक उपचार पद्धति के रूप में शारीरिक, मानसिक और भावनात्मक स्वास्थ्य को संतुलित करने के लिए भी किया जाता है जिसे हम क्रोमोथेरेपी कहते हैं। यह सिद्धांत इस विश्वास पर आधारित है कि प्रत्येक रंग की अपनी एक ऊर्जा



होती है, जो शरीर के विभिन्न अंगों और चक्रों को प्रभावित कर सकती है। रंगों का विज्ञान कहता है कि लाल रंग ऊर्जा और उत्साह बढ़ाते हैं, पीला रंग सकारात्मकता और आत्मविश्वास को जन्म देते हैं, हरा रंग मानसिक शांति और सुकून प्रदान करता है, वहीं नीला रंग एकाग्रता और शीतलता के लिए जाना जाता है। अतः मनुष्य को अपनी प्रकृति के अनुरूप होली खेलने के लिए प्राकृतिक गुलाल या प्राकृतिक रंगों (फूल, पत्तियों, छल आदि) या फूलों का उपयोग करना चाहिए। होली में प्राकृतिक रंगों का उपयोग त्वचा और सेहत के लिए फायदेमंद हो सकता है। वैज्ञानिकों का मानना है कि टेसू के फूलों से बना केसरिया रंग एंटीऑक्सीडेंट और एंटीबैक्टीरियल गुणों से भरपूर होता है, जो त्वचा को पोषण देता है, इसी तरह हल्दी से बना पीला रंग एंटीसेप्टिक होता है, जो त्वचा का रोगों से बचाव करता है। वहीं दूसरी तरफ रासायनिक रंगों का उपयोग त्वचा, आंखों और यहां तक कि श्वसन तंत्र के लिए हानिकारक हो सकते हैं, क्योंकि इन रंगों में सीसा, पारा और अन्य विषैले तत्व होते हैं, जो एलर्जी, जलन और गंभीर बीमारियों का कारण बन

सकते हैं। अतः इनके प्रयोग से बचना चाहिए।

(3) होली के रंग और पर्यावरण होली के दौरान और होली खेल लेने के उपरांत रंगों को मिटाने के लिए पानी का बहुत अधिक अपव्यय होते देखा गया है। रंग युक्त पानी अंत में नदियों, झीलों, तालाबों में मिलता है और जल के इन स्रोतों के लिए रासायनिक प्रदूषण का कारण बन सकता है, जैलिय जीवों और पारिस्थितिकी तंत्र को नुकसान पहुंचा सकता है। अतः आर्गेनिक गुलाल, प्राकृतिक रंगों या फूलों से होली खेलना प्रकृति सम्मत हो सकता है।

(4) होली दहन और पर्यावरण-होली दहन की परंपरा बुवाई पर अच्छाई की जीत का प्रतीक है। होलिका दहन में लकड़ी के उपयोग से प्राणवायु देने वाले पेड़ पौधों की क्षति होती है। अतः होली दहन के लिए गोबर के कंडों और अन्य पर्यावरण अनुकूल ईंधनों का उपयोग करते हुए सांकेतिक होली (कम ईंधन) जलाने की परंपरा को महत्व देना श्रेष्ठ हो सकता है। होली पर्व और भी अपेक्षा रखता है कि हम पर्यावरण को स्वच्छ रखें, जल का मितव्ययिता से उपयोग करें, प्लास्टिक बैलून और पॉलिथीन का उपयोग न करें।

(5) होली और अंधविश्वास-होली एक सांस्कृतिक और धार्मिक त्यौहार है, लेकिन इसके साथ कहीं न कहीं कुछ अंधविश्वास और अवैज्ञानिक मान्यताएं जुड़ गई हैं। यह कुछ विशेष लोगों द्वारा भोले-भाले मानव मन का लाभ लेने के लिए जोड़ दी गई हैं जैसे होलिका दहन की राख का शत्रुओं के नाश के लिए तांत्रिक क्रियाओं में उपयोग, होलिका दहन की राख का बुरी नजर से बचाव में उपयोग, किसी के ऊपर रंग डालना भाग्यशाली या अशुभ माना जाना, होली की रात को विशेष टोटके करके या मंत्रों का जाप करके अपनी इच्छाओं की पूर्ति करना, होली के दिन बाल नहीं धोना या नाखून

न काटना, होली की आग में नारियल, गेहूं या अन्य चीजें जलाकर भविष्य बताना आदि। इनके अभी तक कोई वैज्ञानिक प्रमाण नहीं हैं। अतः होली पर वैज्ञानिक सोच को महत्व देते हुए एक आनंद के पर्व रूप में मनाना चाहिए तथा अंधविश्वास और अवैज्ञानिक मान्यताओं को बल देने से बचना चाहिए।

(6) पशुओं को परेशान न करें- रासायनिक रंगों युक्त पानी से जानवरों को नुकसान हो सकता है इसी तरह प्लास्टिक बैलून और पॉलिथीन भी इनके लिए हानिकारक हैं, जिनका उपयोग इस अवसर पर बंद जाता है। अतः इनके उपयोग से बचना चाहिए।

(7) होली और संगीत-हम सब जानते हैं कि बिना संगीत और नृत्य के होली अधूरी है। विज्ञान के अनुसार संगीत और नृत्य न केवल मनोरंजन का साधन हैं, बल्कि इससे हृदय गति संतुलित होती है, रक्त संचार बेहतर होता है और कैलोरी बर्न होती है, जिससे शरीर स्वस्थ रहता है और आनंद का अनुभव करता है जब तक यह कर्ण प्रिय है। हमें यह भी ध्यान रखना होगा कि संगीत की तीव्र आवाज ध्वनि प्रदूषण का कारण बन सकती है जो मानव एवं पशुओं के स्वास्थ्य पर बुरा असर डाल सकती है।

(8) हैप्पी हार्मोन का महत्व-समझें- खुशी और आनंद की अनुभूति के लिए शरीर में हैप्पी हार्मोन का बनना बहुत जरूरी है। प्राकृतिक रूप से इन हार्मोन का बनना और क्रियाशील होना निर्भर करता है परिवार, समाज, इष्ट मित्रों के साथ होली जैसे त्यौहारों को हर्ष, उल्लास, जोश से मनाने से।

हमें यह समझना बेहद जरूरी है कि सनातन संस्कृति में त्यौहारों को मनाने के पीछे मंशा रहती है परिवारिक एकता, सामाजिक सद्भाव एवं समरसता, जनमानस में खुशियों का संचार, स्वास्थ्य एवं पर्यावरण के प्रति सजगता, प्रकृति का सम्मान और

स्थानीय बाजारों के माध्यम से अर्थव्यवस्था को मजबूती प्रदान करना।

(9) होली और किसान-होली मुख्य रूप से रबी फसलों की कटाई के समय मनाई जाती है। इस समय गेहूं, चना और जौ जैसी फसलें पककर तैयार हो जाती हैं। होलिका दहन के दौरान, कई जगहों पर नई फसलों की कुछ बालियों को (गेहूं, चने आदि) होलिका अग्नि को अर्पित किया जाता है। इसे प्रकृति और देवताओं के प्रति कृतज्ञता प्रकट करने का एक तरीका भी माना जाता है। इस दृष्टि से होली किसानों की मेहनत और फसल के आनंद का प्रतीक भी है और आम जनता का अपने अन्न दाता की खुशियों में सम्मिलित होने, उनका मनोबल बढ़ाने का अवसर भी।

अतः मेरे अनुसार होली पर्व को सभी जाति, धर्म, भाषा, क्षेत्रों, के लोगों को विज्ञान के प्रकाश में प्राकृतिक और हरित तरीकों के साथ मनाना चाहिए, क्योंकि यह स्वास्थ्य, परिवार, समाज और प्रकृति के लिए लाभदायक है। हम यह भी कह सकते हैं कि होली केवल एक पारंपरिक सामाजिक मेल-जोल बढ़ाने का उत्सव मात्र नहीं है अपितु मानसिक और शारीरिक स्वास्थ्य को भी बेहतर बनाने का एक अवसर है। इसी संदर्भ में यदि विज्ञान के प्रकाश में होली मनाने की परम्पराओं में परिशोधन की आवश्यकता है तो उसका स्वागत होना चाहिए। मेरी तो यह मान्यता है कि अगर हम होली को भी वैज्ञानिक सोच के रंग में रंगते हैं, प्रेम और सौहार्द से मनाते हैं, तो यह त्यौहार सबके लिए सुशिक्षित, पर्यावरण-अनुकूल और खुशहाल बन सकता है। इसका संदेश ही यही है- समृद्ध किसान, खुशहाल पारिवारिक जीवन, स्वस्थ शरीर और स्वच्छ पर्यावरण।

लेखक: डा मनमोहन प्रकाश, स्वतंत्र पत्रकार



## गोल्ड स्मगलिंग केस, कन्नड़ एक्ट्रेस रान्या का दोस्त अरेस्ट

बेंगलुरु (एजेंसी)। कन्नड़ एक्ट्रेस रान्या राव को 3 मार्च को 14.2 किलो सोने के साथ बेंगलुरु के केंपेगौड़ा इंटरनेशनल एयरपोर्ट पर गिरफ्तार किया गया था। 14 करोड़ रुपये के गोल्ड तस्करी केस में गिरफ्तार कन्नड़ एक्ट्रेस रान्या राव के दोस्त तरुण राजू को पुलिस ने अरेस्ट किया है। राजू बेंगलुरु के एट्रिया होटल के मालिक का पोता है। उसे सोमवार को बेंगलुरु में विशेष आर्थिक अपराध अदालत में पेश किया गया। कोर्ट ने उसे पांच दिनों के लिए डायरेक्टोरेट ऑफ रेवेन्यू इंटे्लिजेंस की हिरासत में भेज दिया। रान्या की शादी आर्किटेक्ट जतिन हुक्करी से होने के बाद तरुण राजू और एक्ट्रेस के बीच मतभेद शुरू हो गया था। इसके बावजूद दोनों मिलकर सोने की तस्करी कर रहे थे। इधर, एक्ट्रेस रान्या पर एयरपोर्ट के डीजीपी प्रोटोकॉल का फायदा उठाने का आरोप लगा है। उनके सौतेले पिता और कर्नाटक के डीजीपी डॉ. के रामचंद्र राव पर उनकी मदद का आरोप है। कर्नाटक की कांग्रेस सरकार ने एडिशनल चीफ सेक्रेटरी गौरव गुप्ता को डीजीपी डॉ. के रामचंद्र राव की भूमिका की जांच करके एक हफ्ते में रिपोर्ट देने को कहा है।

## दत्तात्रेय होसबाले बोले- देश को इंडिया नहीं, भारत कहे

नोएडा (एजेंसी)। राष्ट्रीय स्वयं सेवक संघ (ऋस) के सरकार्यवाह दत्तात्रेय होसबाले ने कहा- अपने देश को इंडिया नहीं, भारत कहना चाहिए। इसे ठीक करना पड़ेगा। देश को दो नामों से क्यों जाना जा रहा है? इसे ठीक करना ही पड़ेगा। भारत है, तो भारत ही कहे। दत्तात्रेय होसबाले नोएडा में सोमवार को 16 वीं वार्षिक भारत का% पुस्तक के विमोचन कार्यक्रम में शामिल हुए। उन्होंने कहा- क्या भारत एक जमीन का टुकड़ा है? या संविधान से चलने वाला केवल एक भारत? केवल ऐसा नहीं है, भारत एक जीवन दर्शन है, आध्यात्मिक प्रतिभूत है। विश्व को संदेश देने वाला विश्वगुरु है। दत्तात्रेय होसबाले ने कहा- पिछले दिनों सरकार ने जी-20 सम्मेलन में राष्ट्रपति आवास पर भोज के लिए निमंत्रण में रिपब्लिक ऑफ भारत लिखा गया। कॉन्स्टिट्यूशन ऑफ इंडिया यानी भारत का संविधान, रिजर्व बैंक ऑफ इंडिया यानी भारत का रिजर्व बैंक। इस पर सवाल उठाना चाहिए। आज भारत पूरी तरह से स्वतंत्र है, उसका मस्तक स्वतंत्र है। पूरी दुनिया में विमर्श की लड़ाई है। पहले के दशकों में पढ़ाया जाता था कि भारत का गणित और विज्ञान के क्षेत्र में कोई योगदान नहीं। भारत के इतिहास को तोड़ा-मरोड़ा गया है, जबकि इसका इतिहास समृद्धि से भरा पड़ा है।

## राष्ट्रपति मुर्मू से रिट्रीट में जीर्णोद्धार कार्य की शिकायत

शिमला (एजेंसी)। हिमाचल प्रदेश के छत्रबुद्धी में स्थित राष्ट्रपति निवास द रिट्रीट में इन दिनों जीर्णोद्धार कार्य चल रहा है। शिमला के पूर्व डिप्टी मेयर टिकेंद्र सिंह पंवर ने जीर्णोद्धार कार्य पर आपत्ति जताई है और इसकी शिकायत राष्ट्रपति द्रौपदी मुर्मू से की है। टिकेंद्र ने राष्ट्रपति के लिए एक पत्र और कुछ फोटो राष्ट्रपति को भेजे हैं, इसमें कहा कि द रिट्रीट में जो जीर्णोद्धार का काम चल रहा है, उसे देखकर निराश है।

## मॉरीशस में मोदी ने राष्ट्रपति को महाकुंभ का गंगाजल दिया

पोर्ट लुइस (एजेंसी)। प्रधानमंत्री नरेंद्र मोदी दो दिन के मॉरीशस दौरे पर हैं। ये उनकी राजकीय यात्रा है। उन्होंने मंगलवार दोपहर मॉरीशस के राष्ट्रपति धरम गोखूल से मुलाकात की। पीएम ने राष्ट्रपति धरम को गंगाजल और उनकी पत्नी को बनारसी साड़ी गिफ्ट दी। इससे पहले पीएम मोदी मंगलवार सुबह करीब 8 बजे पोर्ट लुई एयरपोर्ट पर उतरे। यहां मॉरीशस के पीएम नवीनचंद्र रामगुलाम ने उनका स्वागत किया। एयरपोर्ट से रवाना होकर पीएम होटल पहुंचे। यहां भारतीय प्रवासियों ने भारत माता की जय के नारे



के साथ उनका स्वागत किया और तिरंगे लहराए। मोदी के स्वागत में मॉरीशस की महिलाओं ने पारंपरिक बिहारी 'गौत गवई' गाया। पीएम मोदी कल मॉरीशस के 57वें

# जीआईएस-भोपाल में ओडीओपी-एक्सपो से मिलेगी लोकल उत्पादों को वैश्विक पहचान-मुख्यमंत्री डॉ. यादव

भोपाल (एजेंसी)। मुख्यमंत्री डॉ. मोहन यादव ने कहा है कि एक जिला-एक उत्पाद% हमारे कारीगरों और किसानों को आत्मनिर्भर बनाने की दिशा में एक महत्वपूर्ण कदम है। ग्लोबल इन्वेस्टर्स समिट भोपाल में आयोजित एक जिला-एक उत्पाद% (ओडीओपी) एक्सपो ने स्थानीय कारीगरों और किसानों के उत्पादों को वैश्विक मंच प्रदान किया। जीआईएस-भोपाल में 38 जिलों के विशिष्ट ओडीओपी उत्पादों का प्रदर्शन किया गया, जिसमें परंपरा और नवाचार का अनूठा संगम देखने को

मिला। जीआईएस-भोपाल में प्रधानमंत्री नरेंद्र मोदी ने ओडीओपी को आत्मनिर्भर भारत की दिशा में एक सशक्त पहल बताया। उन्होंने कहा कि हर जिले का एक खास उत्पाद उसकी सांस्कृतिक और आर्थिक पहचान बन सकता है। ओडीओपी कार्यक्रम से लोकल प्रोडक्ट्स को ग्लोबल ब्रांड बनाने का मार्ग प्रशस्त हुआ है। मुख्यमंत्री डॉ. यादव ने कहा कि जीआईएस-भोपाल में ओडीओपी-एक्सपो से हमारे स्थानीय उत्पादों, विशेष रूप से हस्तशिल्प और कृषि उत्पादों को वैश्विक मंच पर पहचान



बनाने का अवसर मिला है। एक्सपो में ओडीओपी के लिए विशेष स्टॉल लगाए गए, जिन्हें लाइव काउंटर और प्रोसेस काउंटर में विभाजित किया गया। लाइव काउंटर में बाग प्रिंट, जरी जरदोजी,

बटिक प्रिंट, कालीन, चंदेरी साड़ी, बांस, बलुआ पत्थर और कपड़े की जैकेट जैसे आठ प्रमुख उत्पादों की निर्माण प्रक्रिया को कारीगरों ने लाइव प्रदर्शित किया। जीआईएस-भोपाल में आयोजन के दौरान

विदेशी निवेशकों और उद्योगपतियों ने स्थानीय कारीगरों के हुनर को करीब से देखा और उनकी कार्यशैली को समझा। एक्सपो के 'कुम्हार पुरा' और 'टेक्निकल जॉन' के लाइव काउंटर भी प्रमुख आकर्षण का केंद्र बने रहे। ओडीओपी-एक्सपो में खाद्य, मसाले और फलों से जुड़े 38 जिला विशिष्ट उत्पादों को उनके निर्माण प्रक्रिया के साथ प्रदर्शित किया गया। इन उत्पादों की खरीद और निर्यात के अवसर भी उपलब्ध कराए गए। साथ ही, निवेशकों ने विशिष्ट उत्पादों के संपल लिए, जिससे भविष्य में व्यापारिक संबंध स्थापित होने की संभावना बढ़ी। मध्यप्रदेश में ओडीओपी के तहत विभिन्न जिलों के पारंपरिक, वस्त्र और कृषि उत्पादों को बढ़ावा दिया जा रहा है।

## राज्यसभा में खड़गे के ठोकेगे वाले बयान पर हंगामा दिल्ली कोर्ट बोली- केजरीवाल पर एफआईआर दर्ज करो

नई दिल्ली (एजेंसी)। बजट सत्र के दूसरे दिन मंगलवार को राज्यसभा में कांग्रेस अध्यक्ष मल्लिकार्जुन खड़गे के ठोकेगे वाले बयान पर हंगामा हुआ। दरअसल, डिप्टी चेयरमैन ने दिग्विजय सिंह को बोलने के लिए कहा, लेकिन खड़गे बीच में अपनी बात रखने लगे। इस पर डिप्टी चेयरमैन हरिवंश ने उन्हें टोका, कहा- आप सुबह बोल चुके हैं। इस पर खड़गे ने कहा- ये क्या डिक्टेटोरशिप है। मैं हाथ जोड़कर आपसे बोलने की अनुमति मांग रहा हूँ। इस पर हरिवंश ने कहा- अभी दिग्विजय सिंह के बोलने का मौका है, इसलिए आप



बैठ जाइए।

इसके बाद खड़गे ने कहा- वो तो बोलेंगे ही, लेकिन आपको क्या-क्या ठोकना है हम ठीक से ठोकेंगे, सरकार को भी ठोकेंगे। जब हरिवंश ने खड़गे के बयान पर आपत्ति

जताई तो उन्होंने कहा कि हम सरकार की नीतियों को ठोकने की बात कर रहे हैं। खड़गे के बयान पर केंद्रीय मंत्री जेपी नड्डा ने कहा, नेता विपक्ष की ओर से आसन के लिए इस तरह की भाषा किसी भी रूप में

स्वीकार नहीं है। उन्हें माफी मांगनी चाहिए। उन्होंने उपसभापति हरिवंश से मांग करते हुए कहा कि ऐसे शब्दों को सदन की कार्यवाही से हटाया जाए। ऐसी भाषा निंदनीय है और माफी के योग्य भी नहीं है। इसके बाद खड़गे ने सदन में खड़े होकर कहा, मैंने आसन के लिए ऐसे शब्दों का इस्तेमाल नहीं किया। उन्होंने उपसभापति से कहा कि अगर आपको मेरी बातों से ठेस पहुंची है तो मैं इसके लिए माफी मांगता हूँ। मैंने टोका शब्द का इस्तेमाल सरकार की नीतियों के लिए किया है। मैं सरकार से माफी नहीं मांगूंगा।

दिल्ली को राज एवेंयू कोर्ट ने पूर्व मुख्यमंत्री अरविंद केजरीवाल पर सरकारी फाइलों के दुरुपयोग मामले में एफआईआर के आदेश दिए हैं। केजरीवाल पर आरोप है कि उन्होंने प्रिया के लिए बड़े होर्डिंग लगवाने में जनता के पैसे का गलत इस्तेमाल किया। केजरीवाल और दो अन्य नेताओं गुलाब सिंह और नितिका शर्मा पर खड़गे की मांग वाली याचिका पर सुनवाई करते हुए कोर्ट ने दिल्ली पुलिस को केस दर्ज करने का निर्देश दिया है। कोर्ट ने पुलिस से 18 मार्च तक मामले की स्टेटस रिपोर्ट भी मांगी है। 6 साल पहले कोर्ट में लगाई गई याचिका 2019 में दिल्ली की एक

अदालत में याचिका की गई थी। इसमें आरोप था कि अरविंद केजरीवाल, आम आदमी पार्टी के पूर्व विधायक गुलाब सिंह और द्वारका से पार्षद नितिका शर्मा ने पूरे इलाके में बड़े-बड़े होर्डिंग्स लगाकर जनता के पैसे का दुरुपयोग किया है। तब निचली अदालत ने याचिका खारिज कर एफआईआर की इजाजत देने से इनकार कर दिया था। पिछले जनवरी, 2024 में डायरेक्टोरेट ऑफ इन्फॉर्मेशन एंड पब्लिसिटी ने भी आप से राजनीतिक विज्ञापनों के लिए जनता के पैसे का दुरुपयोग करने के लिए ब्याज सहित 163.62 करोड़ रुपये वापस करने को कहा था।

## चुनाव आयोग ने सभी दलों को लिखा पत्र, इन मुद्दों पर 30 अप्रैल तक मांगे सुझाव

नई दिल्ली। भारतीय निर्वाचन आयोग ने देश के सभी राजनीतिक दलों को एक महत्वपूर्ण पत्र लिखा है। आयोग ने पत्र में सभी दलों से चुनावी प्रक्रिया को और सशक्त और पारदर्शी बनाने के लिए उनके सुझाव मांगे हैं। आयोग का कहना है कि चुनावी प्रक्रिया को मजबूती देने के लिए यह कदम उठाया गया है ताकि लोकतंत्र को और अधिक सशक्त बनाया जा सके। इसके तहत चुनावी सुधारों पर विचार-विमर्श के लिए भारतीय निर्वाचन आयोग ने विभिन्न राजनीतिक दलों के अध्यक्षों और वरिष्ठ नेताओं को बातचीत के लिए आमंत्रित

किया है। आयोग ने यह भी कहा कि यह संवाद कानूनी ढांचे के भीतर चुनावी प्रक्रियाओं को और मजबूत बनाने के उद्देश्य से होगा। आयोग का उद्देश्य है कि चुनाव में अधिक पारदर्शिता और निष्पक्षता सुनिश्चित की जा सके ताकि सभी नागरिकों को एक साफ और उचित चुनाव प्रक्रिया का अनुभव हो सके। वहीं यह कदम भारतीय लोकतंत्र को और भी मजबूत करने की दिशा में एक महत्वपूर्ण प्रयास माना जा रहा है जिससे राजनीतिक दलों और आम जनता के बीच विश्वास बढ़ सके।

## आतिशी ने भाजपा पर साधा निशाना, कहा- दिल्ली की महिलाएं कब मिलेगी सिलेंडर?

नई दिल्ली (एजेंसी)। दिल्ली में पूर्व सीएम आतिशी ने बीजेपी पर निशाना साधा है। उन्होंने कहा है कि अब तो होली आ गई है, दिल्ली की महिलाओं को फ्री सिलेंडर कब से मिलेगा? मंगलवार को हुए एक प्रेस कॉन्फ्रेंस के दौरान कहा कि बीजेपी ने कई बड़े- बड़े वादे किए, जो कि अब सिर्फ जुमले साबित हो रहे हैं। आतिशी ने आगे कहा कि बीजेपी ने वादा किया कि 8 मार्च को दिल्ली की हर महिला के खते में 2500 रुपये की किस्त आ जाएगी लेकिन अब तक इस



योजना का पंजीकरण नहीं हुआ। आतिशी ने कहा कि जब वादा पूरा नहीं हुआ तो भविष्य में मोदी सरकार की किसी भी गारंटी पर जनता कैसे भरोसा करेगी? आतिशी ने कहा कि पीएम ने दिल्ली की

जनता से वादा किया था कि होली और दिवाली पर दिल्ली की हर महिला को एक सिलेंडर मुफ्त मिलेगा। महिलाएं इस वादे का इंतजार कर रही हैं, लेकिन होली का त्योहार आ चुका है और अभी तक सिलेंडर नहीं मिला है। वहीं आगे उन्होंने कहा कि, दिल्ली की महिलाएं प्रधानमंत्री मोदी और दिल्ली सरकार से पूछ रही हैं कि तीन दिन बाकी हैं, उनका सिलेंडर कब आएगा? क्या यह वादा भी ढाई हजार रुपये की तरह सिर्फ एक जुमला साबित होगा?

## पटना मेट्रो के निर्माण में आई तेजी, मुख्यमंत्री ने किया टनल बोरिंग मशीन ब्रेकथ्रू का शुभारंभ



पटना (एजेंसी)। बिहार की राजधानी पटना में मेट्रो रेल परियोजना के निर्माण कार्यों में तेजी आ गई है। मुख्यमंत्री नीतीश कुमार ने मंगलवार को पटना रेलवे स्टेशन के पास टनल बोरिंग मशीन (टीबीएम) ब्रेकथ्रू का बटन दबाकर शुभारंभ किया। इस मौके पर उन्होंने खुद भूमिगत मेट्रो लाइन के लिए कटिंग कर रही मशीन का अवलोकन किया और अधिकारियों को निर्देश दिया कि परियोजना के काम में किसी भी प्रकार की देरी न हो। मुख्यमंत्री को पटना मेट्रो परियोजना की प्रगति की विस्तृत जानकारी दी गई। नगर विकास एवं आवास विभाग के सचिव अभय कुमार सिंह ने बताया कि पटना मेट्रो के कॉरिडोर 1 और 2 का काम तेजी से जारी है। मलाही पकड़ी से खेमनीचक, भूतनाथ रोड,

जीरोमाइल और पाटलिपुत्र बस टर्मिनल तक कुल 6.01 किलोमीटर लंबी मेट्रो लाइन को प्राथमिकता के आधार पर पूरा करने का लक्ष्य रखा गया है। इसे स्वतंत्रता दिवस, 15 अगस्त 2025 तक चालू करने की योजना है। परियोजना के तहत 21 नवंबर 2023 को गांधी मैदान स्टेशन से टनल बोरिंग मशीन के जरिए भूमिगत मेट्रो लाइन का काम शुरू हुआ था जो आकाशवाणी स्टेशन होते हुए अब पटना रेलवे स्टेशन तक पहुंच चुकी है। मुख्यमंत्री ने मौके पर पहुंचकर खुद निरीक्षण किया और अधिकारियों को तेजी से काम पूरा करने के निर्देश दिए। उन्होंने कहा, पटना मेट्रो का स्वरूप हमने बेहतरीन तरीके से तैयार कराया है। यह राजधानी की परिहहन व्यवस्था में क्रांतिकारी बदलाव लाएगा।

## पंजाब पुलिस का किसानों के साथ टकराव



गुरदासपुर (एजेंसी)। दिल्ली-कटरा एक्सप्रेसवे के लिए जमीन हालांकि, बाद में प्रशासन की टीम को गुरदासपुर में आज किसानों और पुलिस के बीच टकराव हो गया। इसमें 7 किसानों के घायल हो गए। पुलिस की मदद से जिला प्रशासन की टीम किसानों से जमीन खाली कराने पहुंची थी। इस दौरान पुलिस ने किसानों की खड़ी फसल पर मशीन चला दी, जिससे उनकी फसल बर्बाद हो गई। अपनी फसलों को बचाने के लिए आए किसानों की पुलिस के साथ धक्कामुक्की हुई।

बाद में पुलिस ने लाठीचार्ज कर किसानों को मौके से खदेड़ दिया। हालांकि, बाद में प्रशासन की टीम को लौटना पड़ा। किसानों का आरोप है सरकार से उन्हें जमीनों का उचित मुआवजा नहीं मिला है। इसलिए, वे अपनी जमीनों पर खेती कर रहे हैं। जबकि, जिला प्रशासन के अधिकारी कहते हैं कि किसानों को जमीनों का मुआवजा मिल गया है, तो ये जमीनें अब सरकार की हैं। इन पर किसानों को खेती का हक नहीं है। घटना के बाद किसान नेता सरवन सिंह पंधेर ने बयान जारी कर कहा है कि गुरदासपुर के

नंगल चौड़ और भरथ में किसानों को मुआवजा दिए बिना जमीन हथियाने की कोशिश की गई है। जब किसानों ने उसका विरोध किया तो पुलिस ने लाठीचार्ज किया गया, जिसमें 7 किसान जखमी हो गए हैं। पंधेर ने कहा कि घायलों को अस्पताल में दाखिल करवाया गया है। इनमें परमिंदर सिंह चोमा, अजायब सिंह, गुरमुख सिंह, हरजीत सिंह, अजीत सिंह, निशान सिंह भिदू, टेविंद और अजीत सिंह शामिल हैं। किसान इस घटना के बाद बैठक कर रहे हैं। जल्द आगे की रणनीति बनाई जाएगी।

## दिहाड़ी मजदूरों को नियमित न करने पर सुको की अधिकारियों को फटकार, आदेश का पालन न करने पर होगी सत सजा

नई दिल्ली (एजेंसी)। सुप्रीम कोर्ट ने जम्मू कश्मीर के अधिकारियों को कड़ी आलोचना की और इसे हठधर्मिता का उदाहरण बताया, जब उन्होंने दिहाड़ी मजदूरों को नियमित करने के मामले में 2007 के हाईकोर्ट के आदेश का पालन नहीं किया। सुप्रीम कोर्ट ने कहा कि राज्य के अधिकारियों की निष्क्रियता चौंकाने वाली और अवमाननापूर्ण थी। जस्टिस सूर्यकांत और जस्टिस एन कोटिश्वर सिंह को पीठ ने कहा कि ग्रामीण विकास विभाग में काम कर रहे 14 से 19 साल तक के दिहाड़ी मजदूरों को नियमित करने के लिए 2007 में हाईकोर्ट ने आदेश दिया था। राज्य अधिकारी ने उस आदेश को नज़रअंदाज करते हुए उन्हें परेशान करने वाले आदेश जारी किए। कोर्ट ने कहा कि यह तानाशाही का स्पष्ट उदाहरण है, जिसमें अधिकारियों ने कानून की अवहेलना की। सुप्रीम कोर्ट ने 7 मार्च को दिए गए आदेश में कहा कि राज्य अधिकारियों का यह रवैया चौंकाने वाला था, क्योंकि 16 साल से अधिक समय बीत चुका था, लेकिन उन्होंने हाईकोर्ट के सरल आदेश का पालन नहीं किया। कोर्ट ने राज्य के अधिकारियों पर 25,000

रुपये के जुर्माने को उचित ठहराया और कहा कि इस पर हस्तक्षेप करने की कोई जरूरत नहीं है। सुप्रीम कोर्ट ने कहा कि अधिकारियों के खिलाफ कड़ी कार्रवाई की जानी चाहिए। साथ ही, यह भी कहा कि एकल न्यायाधीश के लिए कदम उठाते हुए दोषी अधिकारियों की गिरफ्तारी का आदेश दिया। हालांकि, कोर्ट ने वर्तमान में किसी प्रकार की अनुशासनात्मक कार्रवाई से खुद को रोकना, क्योंकि अवमानना की सुनवाई एकल न्यायाधीश के पास अभी भी चल रही है। यह मामला 2006 में दायर किया गया था, जब ग्रामीण विकास विभाग में काम कर रहे दैनिक वेतनभोगी कर्मचारियों ने अपनी नौकरियों को नियमित करने के लिए हाईकोर्ट में याचिका दायर की थी, क्योंकि उन्होंने 14 से 19 वर्षों तक काम किया था।



## संक्षिप्त समाचार

खेलो इंडिया पैरा गेस 20 मार्च से शुरू होंगे

नई दिल्ली (एजेंसी)। खेलो इंडिया पैरा खेल 20 से 27 मार्च तक नई दिल्ली में आयोजित किये जाएंगे। युवा कार्यक्रम और खेल मंत्री डॉ. मनसुख मांडविया ने कहा है कि खेलो इंडिया पैरा गेम्स के इस दूसरे सत्र में करीब 1,230 पैरा एथलीट छह प्रतियोगिताओं में भाग लेंगे। इन खेलों में पैरिस पैरालिंपिक और हांग्जो एशियाई पैरा खेल 2022 के विजेता खिलाड़ी भी शामिल रहेंगे। तय कार्यक्रम के अनुसार जवाहरलाल नेहरू स्टेडियम में 21 से 26 मार्च तक पैरा एथलेटिक्स, पैरा तीरंदाजी और पैरा पावरलिफ्टिंग जैसी खेल प्रतियोगिताएं होंगी। इंदिरा गांधी स्टेडियम परिसर में पैरा बैडमिंटन और पैरा टेबल टेनिस स्पर्धाओं को भी रखा जाएगा। वहीं निशाने बाजी के मुकामबले डॉ. कर्णा सिंह निशानेबाजी रेंज में 21 से 25 मार्च तक होंगे। खेलो इंडिया से उभरते हुए खिलाड़ियों को अपने खेल और प्रतिस्पर्धी कौशल को संवारने का अवसर मिलेगा। खेलो इंडिया पैरा गेम्स का पहला संस्करण दिसंबर 2023 में दिल्ली में आयोजित किया गया था। तब हरियाणा पहले जबकि उत्तर प्रदेश और तमिलनाडु दूसरे और तीसरे स्थान पर रहे थे।

**सोने में तेजी के साथ कारोबार, चांदी के भाव में भी तेजी**

नई दिल्ली (एजेंसी)। सोने और चांदी के वायदा कारोबार को शुरूआत में तेजी देखने को मिल रही है। मंगलवार दोनों के वायदा भाव तेजी के साथ खुले। मंगलवार को सोने के वायदा भाव 85,600 रुपये के करीब, जबकि चांदी के वायदा भाव 96,800 रुपये के करीब कारोबार कर रहे थे। अंतरराष्ट्रीय बाजार में सोने-चांदी के वायदा भाव में सुस्त शुरूआत के बाद सुधार देखने को मिल रहा है। सोने के वायदा भाव की शुरूआत तेजी के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क अप्रैल कॉन्ट्रैक्ट 184 रुपये की तेजी के साथ 85,603 रुपये के भाव पर खुला। पिछला बंद भाव 85,419 रुपये था। इस समय यह 214 रुपये की तेजी के साथ 85,633 रुपये के भाव पर कारोबार कर रहा था। चांदी के वायदा भाव की शुरूआत भी तेज रही। एमसीएक्स पर चांदी का बेंचमार्क मार्च कॉन्ट्रैक्ट 281 रुपये की तेजी के साथ 96,746 रुपये पर खुला। पिछला बंद भाव 96,465 रुपये था। इस समय यह 324 रुपये की तेजी के साथ 96,789 रुपये के भाव पर कारोबार कर रहा था। वहीं वैश्विक अंतरराष्ट्रीय बाजार में सोने-चांदी के वायदा भाव की शुरूआत नर्मदी के साथ हुई लेकिन बाद में इनके भाव सुधार गए। कॉमिक्स पर सोना 2,893.20 डॉलर प्रति औंस के भाव पर खुला। पिछला बंद भाव 2,899.40 डॉलर प्रति औंस था। इस समय यह 1.30 डॉलर की तेजी के साथ 2,900.70 डॉलर प्रति औंस के भाव पर कारोबार कर रहा था। कॉमिक्स पर चांदी के वायदा भाव 32.46 डॉलर के भाव पर खुले, पिछला बंद भाव 32.53 डॉलर था। इस समय यह 0.03 डॉलर की तेजी के साथ 32.56 डॉलर प्रति औंस के भाव पर कारोबार कर रहा था।

# आईसीसी ओडीआई रैंकिंग में टीम इंडिया को बड़ा फायदा

विराट-अखर को शानदार प्रदर्शन का मिला तोहफा



नई दिल्ली (एजेंसी)। चैंपियंस ट्रॉफी 2025 के बाद आईसीसी ने नई रैंकिंग जारी की है। फाइनल मुकामबले में भारत ने न्यूजीलैंड को 4 विकेट से हराकर इतिहास रचा था। फाइनल में कप्तान रोहित ने 76 रनों की पारी खेली थी, लेकिन बल्लेबाजी रैंकिंग में उन्हें नुकसान हुआ है। दूसरी ओर विराट कोहली ने पूरे टूर्नामेंट 218 रन बनाए, जिसका उन्हें फायदा मिला है। टीम इंडिया चैंपियंस ट्रॉफी 2025 से पहले भी छह रैंकिंग में पहले स्थान पर थी। उसके अब भी 122 ही अंक हैं और टीम इंडिया ने पहले स्थान को बरकरार रखा है। वनडे टीम रैंकिंग में दूसरे स्थान पर ऑस्ट्रेलिया के 110 अंक हैं, उससे भारत

बहुत आगे है, वहीं पाकिस्तान अब भी तीसरे स्थान पर कायम है, जिसके 106 अंक हैं। चौथे और पांचवें स्थान पर क्रमशः न्यूजीलैंड और दक्षिण अफ्रीका विराजमान हैं। वनडे की बल्लेबाजी रैंकिंग में विराट कोहली को फायदा हुआ है। रोहित शर्मा को दो स्थान पर नुकसान हुआ है और वो अब 5वें स्थान पर पहुंच गए हैं। रोहित इस टूर्नामेंट में 180 रन ही बना पाए। अच्छी बात ये है कि शुभमन गिल अब भी वनडे में दुनिया के टॉप बल्लेबाज बने हुए हैं। श्रेयस अखर भी एक स्थान

के फायदे के साथ अब 8वें नंबर पर आ गए हैं। चैंपियंस ट्रॉफी 2025 में मोहम्मद शमी और वरुण चक्रवर्ती ने घातक गेंदबाजी की और दोनों ने कुल मिलाकर 18 विकेट चटकाए। वनडे के टॉप-10 गेंदबाजों में सिर्फ एक भारतीय खिलाड़ी मौजूद है। कुलदीप यादव को तीन स्थान का नुकसान हुआ है, जिससे वो छठे पायदान पर आ गए हैं। शमी को तीन स्थान का फायदा हुआ और अब 11वें नंबर पर आ गए हैं। वरुण चक्रवर्ती ने सबसे लंबी छलांग लगाई है। वो 143 स्थान की छलांग लगाकर वनडे गेंदबाजों की रैंकिंग के टॉप-100 में शामिल हो गए हैं।

**पहले आरसीबी ने लॉन्च की अपनी नई जर्सी**

मुम्बई (एजेंसी)। आईपीएल 2025 का आयोजन 22 मार्च से शुरू होने जा रहा है। सभी टीमों ने तैयारियां शुरू कर दी हैं। अब धीरे-धीरे चैंपियंस ट्रॉफी खेले रहे खिलाड़ी भी अपनी अपनी टीमों के साथ जुड़ने लगे हैं। विराट कोहली भी कुछ दिनों में आरसीबी कैप में शामिल होंगे। कप्तान रजत पाटीदार समेत अधिकतर खिलाड़ी आरसीबी कैप में जुड़ गए हैं। इस बीच फ्रेंचाइजी ने अपनी नई जर्सी का अनावरण कर दिया है। साथ में ये भी बताया है कि फैंस आरसीबी की रेप्लिका जर्सी कब और कहाँ से खरीद सकते हैं। वहीं आरसीबी फैंस को ये नई जर्सी काफी भा रही है। बता दें कि, आरसीबी ने जर्सी 17 मार्च से पहले इसलिए लॉन्च की है क्योंकि आरसीबी का अनबॉक्स इवेंट 17 मार्च को होने वाला है। लेकिन उससे पहले आरसीबी ने अपने आधिकारिक एक्स अकाउंट पर बताया कि ये रेप्लिका जर्सी 12 मार्च से उपलब्ध होगी। फैंस आरसीबी की वेबसाइट और वेबसाइट और एप से इन्हें खरीद सकते हैं। इनकी कोमां भी तभी जारी होगी। रजत पाटीदार की कप्तानी में रॉयल चैलेंजर्स बेंगलूर अपने इस सीजन का सफर 22 मार्च से करेगी।

**सैंटरन बोले रोहित को लेकर दबाव में थे हमारे गेंदबाज**



दुबई (एजेंसी)। न्यूजीलैंड क्रिकेट टीम के कप्तान मिचेल सैंटरन ने भारतीय टीम के कप्तान रोहित शर्मा की जमकर प्रशंसा की है। सैंटरन ने कहा है कि रोहित कुछ अवसरों पर असफल हो सकते हैं पर उनका अंदाज ऐसा है कि वह बड़े अवसरों पर निर्णायक साबित होते हैं। सैंटरन के अनुसार खिताबी मुकामबले में उनकी टीम के खिलाड़ी रोहित के खेलने के अंदाज से शुरूआत में ही दबाव में आ गये थे। फाइनल में रोहित को शानदार बल्लेबाजी से भारतीय टीम को अच्छी शुरुआत मिली। रोहित ने फाइनल में 41 गेंदों पर ही अर्धशतक लगा दिया। उन्होंने 76 रनों की पारी खेली। वह इस मैच में अलग अंदाज में बल्लेबाजी करते दिखे। रोहित ने सिर्फ अपना रवैय बदला और वह टीम के लिए बड़ी पारी खेलने में सफल हो गये। उन्होंने ये पारी तब खेली जब टीम को सबसे ज्यादा जरूरत

थी। सैंटरन ने कहा कि उनका रवैया गेंदबाजों में डल पैदा करता है। वे स्वभाव से आक्रामक हैं और मुझे लगता है कि वह और शुभमन गिल अच्छी तरह से तालमेल बिठाते हैं। शुभमन गिल खराब गेंद का इंतजार करते हैं पर रोहित गेंदबाजों को उनकी लेंथ से ही खेलकर खुश होते हैं। वो खिताबी मुकामबले में उनकी टीम के खिलाड़ी रोहित के खेलने के अंदाज से शुरूआत में ही दबाव में आ गये थे। फाइनल में रोहित को शानदार बल्लेबाजी से भारतीय टीम को अच्छी शुरुआत मिली। रोहित ने फाइनल में 41 गेंदों पर ही अर्धशतक लगा दिया। उन्होंने 76 रनों की पारी खेली। वह इस मैच में अलग अंदाज में बल्लेबाजी करते दिखे। रोहित ने सिर्फ अपना रवैय बदला और वह टीम के लिए बड़ी पारी खेलने में सफल हो गये। उन्होंने ये पारी तब खेली जब टीम को सबसे ज्यादा जरूरत

## जिम्नी का नया अवतार सुजुकी जिम्नी बटोर रहा सुखियां

नई दिल्ली (एजेंसी)। मारुति सुजुकी जिम्नी कार को जापान में भी लॉन्च किया गया, जहां इसे जबरदस्त रिस्पॉन्स मिला। हालात ऐसे हो गए कि भारी डिमांड के कारण कंपनी को इसकी बुकिंग तक रोकनी पड़ी, लेकिन अब जिम्नी का नया अवतार सुजुकी जिम्नी 6गुणा4 सुखियां बटोर रहा है। ब्रिटेन स्थित मोजो फेब्रिकेशन ने सुजुकी जिम्नी के तीन-दरवाजे वाले अंतरराष्ट्रीय मॉडल को मॉडिफाई कर एक दमदार 6गुणा4 पिकअप ट्रक में तब्दील कर दिया है। इस खास वेरिएंट में तीसरा एक्सल जोड़ा गया है, जिससे यह पारंपरिक 4गुणा4 मॉडल से भी अधिक शक्तिशाली और स्टाइलिश बन गया है। इसके चैसिस और बांडी को लंबा किया गया, साथ ही पिकअप बेड को इन-हाउस डिजाइन किया गया है। जिम्नी 6गुणा4 को ऑडी के प्रसिद्ध नाइगे ग्रे कलर में पेंट किया गया है, जिससे इसकी लुक और



भी शानदार लगती है। इंटीरियर में भी बदलाव किए गए हैं, जिसमें ब्लैक और ग्रे क्रिस्टल लेंडर अपहोल्स्ट्री, और केनवुड इन्फोटेनमेंट सिस्टम जोड़ा गया है, जो एप्पल कारप्ले सपोर्ट करता है। इस दमदार ऑफरोडर को पावर देने के लिए इसमें 1.5-लीटर के 15बी नैचुरली एस्पिरेटेड पेट्रोल इंजन लगाया गया है, जो 101 हॉर्सपावर और 130 एनएम टॉर्क जनरेट करता है।

## हॉकी इंडिया 12 करोड़ रुपये के पुरस्कार बांटेगी

नई दिल्ली (एजेंसी)। अब भारतीय हॉकी टीम के खिलाड़ियों पर पैसा बरसेगा। हॉकी इंडिया ने अपने सातवें वार्षिक पुरस्कारों के लिए 12 करोड़ रुपये की पुरस्कार राशि देने की घोषणा की है। इसमें आठ श्रेणियों में 32 खिलाड़ियों को नामांकित किया गया है। वार्षिक पुरस्कार कार्यक्रम शनिवार को होगा। इससे साल 2024 सत्र में अच्छे प्रदर्शन करने वाले खिलाड़ियों का सम्मान होगा। पुरस्कार समारोह में प्रतिष्ठित बलबीर सिंह सीनियर पुरस्कार साल के सर्वश्रेष्ठ खिलाड़ी को दिया जाएगा। ये सर्वश्रेष्ठ पुरुष और सर्वश्रेष्ठ महिला खिलाड़ी को दिया जाएगा। इसके अलावा युवा खिलाड़ियों को भी पुरस्कार दिया



जाएगा। जुगराज सिंह पुरस्कार वर्ष के उभरते हुए सर्वश्रेष्ठ पुरुष खिलाड़ी जबकि असुता लाकड़ा पुरस्कार वर्ष की उभरती हुई महिला खिलाड़ी को मिलेगा। इसके अलावा विभिन्न भूमिकाओं में व्यक्तिगत उत्कृष्टता के लिए भी

पुरस्कार दिए जाएंगे। इसमें वर्ष के सर्वश्रेष्ठ गोलकीपर के लिए बलजीत सिंह पुरस्कार, वर्ष के सर्वश्रेष्ठ डिफेंडर के लिए परराट मिडफील्डर के लिए हॉकी इंडिया धनराज पिह्ले पुरस्कार, लालरंमिस्यामी, अभिषेक, सुखजीत सिंह, नवनीत कौर। सर्वश्रेष्ठ डिफेंडर के लिए हॉकी इंडिया परराट सिंह पुरस्कार-संजय, अमित रोहिदास, हरमनप्रीत सिंह, उदिता। के सर्वश्रेष्ठ मिडफील्डर के लिए हॉकी इंडिया अजीत पाल सिंह पुरस्कार, जरमनप्रीत सिंह, हार्दिक सिंह, नीलाकांता शर्मा, सुमित।

## आईपीएल नहीं खेलेंगे हैरी, प्रतिबंध का खतरा मंडराया दिल्ली कैपिटल्स नये कप्तान, कोच और मेंटोर के साथ उतरेगी

लंदन (एजेंसी)। इंग्लैंड के क्रिकेटर हैरी ब्रुक ने 22 मार्च से शुरू हो रहे आईपीएल में नहीं नजर आयेगे। हैरी आईपीएल से हट गये हैं जबकि दिल्ली कैपिटल्स ने गत वर्ष हुई निलामी में उन्हें सवा 6 करोड़ रुपये में खरीदा था। हैरी को बिना किसी पर्याप्त कारण के खेलने से इंकार करने पर अगले दो सत्र के लिए प्रतिबंधित किया जा सकता है। हैरी ने कहा है कि वह राष्ट्रीय टीम की ओर से आगामी सीरीज की तैयारी में लगा हूँ और इसके लिए तरोताजा होने मुझे समय चाहिए।

साथ ही कहा कि देश की ओर से खेलना मेरी पहली प्राथमिकता है। हैरी को नवंबर में हुई मेगा नीलामी में दिल्ली कैपिटल्स ने 6.25 करोड़ रुपये में खरीदा था। यह लगातार दूसरी बार है जब ब्रुक ने आईपीएल से अपना नाम वापस




लिया है और ऐसे में अब उन पर प्रतिबंध भी लगाया जा सकता है। आईपीएल द्वारा शुरू किए गए नए नियम के अनुसार, कोई भी खिलाड़ी जो प्लेयर ऑक्शन में खुद को रजिस्टर करता है और नीलामी में चुने जाने के

बाद सीजन की शुरूआत से पहले अपने को उपलब्ध नहीं कराता है, उसे टूर्नामेंट और प्लेयर ऑक्शन में भाग लेने से 2 सीजन के लिए प्रतिबंधित कर दिया जाएगा। हालांकि खिलाड़ी चोट लगने या चिकित्सा कारणों

से टूर्नामेंट से नाम वापस लेता है तो उसपर कोई प्रतिबंध नहीं लगेगा। ब्रुक ने अपने सोशल मीडिया अकाउंट पर एक बयान में कहा, यह इंग्लैंड क्रिकेट के लिए वास्तव में महत्वपूर्ण समय है और मैं आगामी सीरीज की तैयारी के लिए पूरी तरह से प्रतिबद्ध होना चाहता हूँ। ऐसा करने के लिए, मुझे अपने करियर के अब तक के सबसे व्यस्त दौर के बाद रिचार्ज करने के लिए समय चाहिए। मैं जानता हूँ कि हर कोई इसे नहीं समझेगा और मैं उनसे इसकी उम्मीद भी नहीं करता पर मुझे वही करना है जो मुझे सही लगता है। अपने देश के लिए खेलना मेरी प्राथमिकता और फोकस बना रहेगा। गौरतलब है कि पिछले सत्र में ब्रुक किसी करीबी की मृत्यु के कारण टूर्नामेंट से नाम वापस ले लिया था।

दिल्ली कैपिटल्स 22 मार्च से शुरू हो रहे आईपीएल 2025 में नये कप्तान केएल राहुल और नये कोच हेमंग बादानी के मार्गदर्शन में उतरेगी। वहीं इसके अलावा टीम ने इंग्लैंड के पूर्व कप्तान केविन पीटरसन को मेंटोर बनाया है। अब देखा है कि राहुल, बादानी और पीटरसन की तिकड़ी किकनी सफल होती है। राहुल पहले भी कप्तान रहे हैं, वहीं बादानी भी कोच रहे हैं पर पीटरसन पहले बार मेंटोर बने हैं। ऐसे में उनका लक्ष्य इस बार दिल्ली कैपिटल्स को खिताब जिताना रहेगा। अब देखा होगा कि वह कितने सफल होते हैं। यह पहली बार होगा जब पीटरसन किसी क्रिकेट टीम के साथ सहायक स्टाफ की भूमिका निभाएंगे। पीटरसन अब डीसी कोचिंग स्टाफ में मुख्य कोच हेमंग बादानी, क्रिकेट निदेशक वेणुगोपाल राव, गेंदबाजी कोच मुनाफ टेलोर सहायक कोच मैथ्यू मोट के साथ काम करेंगे। वह पहली बार किसी टीम से जुड़ें हैं। इससे पहले व कमेंट्री करते रहे हैं। पीटरसन ने आईपीएल 2012 और 2014 में डीसी की ओर से खेला था। इसमें उन्होंने 305 और 294 सत्र बनाए थे। उन्होंने 17 मैचों में फ्रेंचाइजी की कप्तानी भी की थी। 200 टी20 खेलने वाले पीटरसन

के नाम पर 5,695 सत्र दर्ज हैं। उन्होंने आईपीएल में दिल्ली डेयरडेविल्स, रायल चैलेंजर्स बेंगलूर, सनराइजर्स हैदराबाद और गुजरात फ्रेंचाइजी के लिए 36 मैच खेलकर साथ 1001 रन बनाये हैं। दिल्ली कैपिटल्स के सह-मालिक पार्थ जिंदल ने कहा, पीटरसन आधुनिक समय के सर्वश्रेष्ठ बल्लेबाजों में से एक थे, और उनका हमारी टीम में होना एक मूल्यवान जुड़ाव है। इससे पहले इस सप्ताह की शुरूआत में ही दिल्ली कैपिटल्स ने कोच मैथ्यू मोट को अपने सहायक कोच के रूप में नियुक्त करने की भी घोषणा की।



## मिनी ट्रक सुपर कैरी को किया नए सेफ्टी फीचर्स के साथ अपडेट



नई दिल्ली (एजेंसी)। अपने पहले मिनी ट्रक सुपर कैरी को मारुति सुजुकी कंपनी ने नए सेफ्टी फीचर्स के साथ अपडेट किया है। सुपर कैरी में एंटी-लॉक ब्रेकिंग सिस्टम और इलेक्ट्रॉनिक ब्रेक-फोर्स डिस्ट्रीब्यूशन जैसे एडवेंस फीचर्स जोड़े गए हैं, जो वाहन की स्टेबिलिटी बढ़ाते हैं और


रोलओवर को रोकने में मदद करते हैं। अब यह इलेक्ट्रॉनिक स्टेबिलिटी प्रोग्राम सहित सात सुरक्षा फीचर्स से लैस है, जो ड्राइवर और कार्गो दोनों की सुरक्षा सुनिश्चित करते हैं। इंजन ड्रैग कंट्रोल अचानक ब्रेकिंग के दौरान पहियों को फिसलने से बचाता है, जबकि ट्रेक्शन कंट्रोल सिस्टम

फिसलन भरी सतहों पर बेहतर ग्रिप प्रदान करता है। इसके अलावा, हाइड्रॉलिक ब्रेक असिस्ट (एचबीए) आपातकालीन स्थितियों में ब्रेकिंग पावर बढ़ाता है। सुपर कैरी को 1.2-लीटर के-सीरीज डुअल जेट, डुअल वीबीटी इंजन और पांच-स्पीड मैनुअल ट्रांसमिशन के साथ पेश किया गया है। यह मिनी ट्रक अब 270 शहरों में 370 से अधिक कमर्शियल आउटलेट्स पर उपलब्ध है। मारुति सुजुकी इंडिया लिमिटेड के सौनियर एजीक्यूटिव ऑफिसर (मार्केटिंग और सेल्स) पार्थ बनर्जी ने कहा, हम सुरक्षित, मजबूत और कुशल वाहन प्रदान करने के लिए प्रतिबद्ध हैं। सुपर कैरी में ईएसपी जैसी नई सुरक्षा तकनीक जोड़ना हमारे ग्राहकों की सुरक्षा और विश्वास को प्राथमिकता देने का प्रमाण है।

## अमेरिकी बाजारों में कमजोरी के चलते धीमी रही शेयर बाजार की चाल

सेंसेस 371 अंक टूटा, निती 22,350 के स्तर पर

मुंबई (एजेंसी)। अमेरिकी और एशियाई शेयर बाजारों में गिरावट की वजह से मंगलवार को भारतीय शेयर बाजार की शुरूआत भी कमजोर रही। बीएसई सेंसेक्स 371 अंकों की गिरावट के साथ 73,744 पर खुला। एनएसई निफ्टी50 भी 100 अंक से ज्यादा टूटकर 22,346 पर कारोबार शुरू किया। इंडसइंड बैंक के शेयरों में 10 फीसदी तक की भारी गिरावट दर्ज की गई। सेसेक्स के प्रमुख 30 शेयरों में से जोमेटो, टाटा स्टील, टेक महिंद्रा, टाटा मोटर्स, एक्सिस बैंक और टीसीएस ने गिरावट के साथ कारोबार की शुरूआत की। पिछले कारोबारी सत्र में हल्की बढ़त के साथ सीमित दायरे में कारोबार करने के बाद, बाजार शुरूआती बढ़त बनाए रखने में नाकाम रहा और



गिरावट लेकर बंद हुआ। 30 शेयरों वाला बीएसई सेंसेक्स 217.41 अंक गिरकर 74,115.17 पर बंद हुआ, जबकि निफ्टी 50 92.20 अंक गिरकर 22,460.30 पर बंद हुआ। वहीं सोमवार को

अमेरिकी शेयर बाजार में भारी गिरावट आई। वॉल स्ट्रीट पर डाउ जोंस 900 अंक लुढ़का गया। गिरावट की वजह अमेरिकी राष्ट्रपति डोनाल्ड ट्रंप की टैरिफ नीतियों को लेकर मंदी की आशंका बताई जा रही है।

गिरावट दर्ज की गई। यह 4 फीसदी टूटकर लगभग छह महीने के निचले स्तर पर आ गया। गिरावट की वजह अमेरिकी राष्ट्रपति डोनाल्ड ट्रंप की टैरिफ नीतियों को लेकर मंदी की आशंका बताई जा रही है।

बेंचमार्क एस&P500 फरवरी के उच्च स्तर से अब तक 8 फीसदी से ज्यादा गिर चुका है। वहीं नैस्डेक पिछले हफ्ते कंवेक्शन जोन में पहुंच गया था, क्योंकि यह दिसंबर में बने अपने ऑल-टाइम हाई से 10 फीसदी से ज्यादा टूट चुका है। वहीं मंगलवार को एशियाई शेयर बाजार लगातार तीसरे दिन गिरावट के साथ खुले क्योंकि अमेरिकी बाजारों में गिरावट का असर यहाँ भी दिखा। आज शुरूआती कारोबार में अधिकांश इंडेक्स लाल निशान में रहे। ऑस्ट्रेलिया, जापान और दक्षिण कोरिया के शेयर बाजारों में गिरावट देखी गई। जापान का टॉपिक्स इंडेक्स 1.9 फीसदी गिरा और ऑस्ट्रेलिया का एस&P500, एएसएक्स 200 इंडेक्स 1.3 फीसदी टूटा।

# कमिश्नर कार्यालय में संकल्प शक्ति एवं तनाव मुक्त प्रबंधन पर कार्यशाला का आयोजन 'आर्थिक विकास को धर्म और आध्यात्म से बनायें सार्थक'

मीडिया ऑडिटर, रीवा (निप्र)। कमिश्नर कार्यालय में संकल्प शक्ति एवं तनाव मुक्त प्रबंधन पर कार्यशाला का आयोजन किया गया। ब्राह्मकुमारी ईश्वरीय विश्वविद्यालय के विचारक एवं प्रेरक वक्ता बीके सूरज भाई ने वर्चुअल माध्यम से संभाग के सभी अधिकारियों को प्रेरक मार्गदर्शन दिया। कार्यक्रम में वर्चुअल माध्यम से शामिल होकर उप मुख्यमंत्री राजेन्द्र शुक्ल ने कहा कि ब्राह्मकुमारी ईश्वरीय विश्वविद्यालय द्वारा लोगों को मानसिक रूप से सुदृढ़ करने तथा नशामुक्ति के क्षेत्र में सराहनीय कार्य किया जा रहा है। रीवा संभाग के सभी अधिकारियों को आज प्रेरक मार्गदर्शन देकर अपने बहुत अच्छा कार्य किया है। आपके मुख्यालय मार्केट आरू व ध्यान केन्द्र में चेतना की अनूठी अनुभूति होती है। देश तेजी से विकास करके आर्थिक महाशक्ति बनने की राह पर है। आर्थिक विकास को धर्म और आध्यात्म के संस्कार ही सार्थक बनाएंगे। आमजनता को धर्म, आध्यात्म और मानवीय सवेदना से जोड़कर ब्राह्मकुमारी विश्वविद्यालय बहुत अच्छा कार्य कर रहा है। अधिकारियों को मार्गदर्शन देते हुए बीके सूरज भाई ने कहा कि हमारे अंदर मन और बुद्धि दो महत्वपूर्ण शक्तियाँ हैं। अंतर्मन की शक्ति को जागृत करके हम शत्रु को मित्र बना



सकते हैं और जीवन की कठिनाईयों को हल कर सकते हैं। मनोबल सशक्त होने पर हमारा परिवार भी सुखी होगा। मन और बुद्धि पर नियंत्रण के साथ ही हमारा चित्त शांत हो जाएगा। शांत चित्त से हम सही निर्णय करेंगे। पूरी दुनिया में तेजी से परिवर्तन हो रहा है। हमें अपने मन को इस परिवर्तन को स्वीकार करने के लिए तैयार करना है। हम प्रायः उन परिस्थितियों को लेकर परेशान हो जाते हैं जिन पर हमारा कोई वश नहीं होता है। परिस्थितियों से सम्बन्ध बनाने और उसके अनुकूल कार्य करने की क्षमता का विकास करना

चाहिए। हम तनाव और क्रोध में जब निर्णय करेंगे तो वह सही नहीं होगा। मन में नकारात्मक भाव है अथवा अशांति है तो निर्णय को कुछ देर के लिए टाल देना चाहिए। मन जब शांत होगा तब हमेशा निर्णय सही होगा। हमारे चारों ओर सकारात्मक और नकारात्मक विचार हैं। हम सदैव यह सोचें कि हम सर्वशक्तिमान ईश्वर की गुणी और संस्कारवान् संतान हैं। हमारे पास बड़े से बड़ा कार्य करने की क्षमता है। हम जब सकारात्मक विचार करते हैं तो मलिक को सकारात्मक ऊर्जा मिलती है और शरीर तथा मन को प्रसन्नता का अनुभव होता है। इसी

तरह नकारात्मक विचार से मन और शरीर दोनों को हानि होती है। यदि हम बीमार हुए और यह मानकर कि बीमारी आई है तो चली भी जाएगी सकारात्मक भाव से दवा लेते हैं तो उसका दुगुना असर होता है, लेकिन कितनी भी अच्छी दवा हो हम दुखी मन से सेवन करेंगे तो वह आधा ही असर करेगी। हमारी परिस्थितियाँ सुख और दुख का अनुभव हमारे विचारों पर ही आधारित हैं। सुबह जल्दी उठकर सबसे पहले अपने आप को जागृत करें। हम ईश्वर की सर्वशक्तिमान संतान हैं। हमारा जीवन सुखी होगा। हमारी हर

मन में सदैव अच्छे विचार रखें। अपने बच्चों को भी यह विश्वास दिलाएँ कि उनका भविष्य उज्वल है। जिस समस्या का हम समाधान नहीं कर पा रहे उसे लिख कर शिव बाबा को समर्पित कर दें। अपने मन को उससे मुक्त कर लें। शिव बाबा समस्या का निदान अवश्य करेंगे। हर व्यक्ति मन के विचारों को दो भागों में बाँटकर रखें। नौकरी या अन्य कार्य करते हुए कर्मक्षेत्र में उसको जिन स्थितियों से गुजरना पड़ता है उसका असर घर परिवार पर न पड़ने दें। कार्यक्षेत्र का तनाव घर लेकर न जाए। कार्यक्रम में ब्राह्मकुमारी संस्था की क्षेत्रीय संचालक बहन बीके निर्मला ने कहा कि आज विन्ध्य क्षेत्र के अधिकारियों ने हम सब से जुड़कर आध्यात्मिक ऊर्जा प्राप्त करने जो प्रयास किया है वह सराहनीय है। इसके लिए रीवा संभाग के कमिश्नर ब्याई के पात्र हैं। हमारी संस्था में आकर और मार्केट आरू जाकर भी कोई भी व्यक्ति दो-तीन दिनों की अविधि का राजयोग का प्रशिक्षण ले सकता है। कार्यक्रम में कमिश्नर बीएस जामोद ने प्रेरक उद्बोधन देने के लिए बीके सूरज भाई तथा ब्राह्मकुमारी संस्था के प्रति आभार व्यक्त किया। कार्यक्रम में वर्चुअल माध्यम से संभाग के सभी जिलों के कलेक्टर, संभागीय अधिकारी तथा जिला अधिकारी शामिल हुए।

## निगमायुक्त के साथ महापौर ने अटल पार्क का किया निरीक्षण



मीडिया ऑडिटर, रीवा (निप्र)। नवनिर्मित अटल पार्क को नगर निगम को हस्तान्तरण के पास खाली स्थान को आवागमन "बाबा" ने निगम आयुक्त डॉ. सौरभ सोनवणे की उपस्थिति में निरीक्षण किया। इस दौरान उन्होंने पार्क की आवश्यक व्यवस्थाओं को लेकर कई महत्वपूर्ण निर्देश दिए। महापौर जी ने गेट एंटी रोड के पास खाली स्थान को आवागमन के दृष्टिकोण से व्यवस्थित करने के लिए पेवर ब्लॉक लगाए जाने के निर्देश दिए। साथ ही, पार्क के बाहर एक सुलभ कॉम्प्लेक्स बनाने का प्रस्ताव तैयार करने को कहा। इसके अतिरिक्त, उन्होंने फव्वारे के आसपास घास लगाने, पार्क में टाइल्स, ग्रेनाइट और पेवर ब्लॉक जो क्षतिग्रस्त हैं, उन्हें बदलने के निर्देश दिए। पार्किंग स्थल के आसपास ग्रीन स्पेस विकसित करने और बैंक साइड में बाउंड्री वाल बनाकर स्थान को सुरक्षित

करने के भी निर्देश दिए गए। निरीक्षण के दौरान अटल पार्क के पास बन रही दुकानों का भी जायजा लिया गया। महापौर जी ने वहां लैम्प पोस्ट लगाने और उन दुकानों को मॉडल प्लूट जॉन के रूप में विकसित करने के निर्देश दिए। इसके बाद, उन्होंने कर्णालता का निरीक्षण किया और चल रहे निर्माण कार्यों को शीघ्र पूरा करने का आदेश दिया, ताकि 1 अप्रैल 2025 से शहरवासियों के लिए तरणताल शुरू किया जा सके। इसके अलावा, दूसरे गेट, जो जर्जर हालत में है, उसे तत्काल बदलने और खाली पड़े स्थान में एक हॉल विकसित कर स्पेस का उपयोग करने के भी निर्देश दिए। इस अवसर पर एमआईसी सदस्य धनेन्द्र सिंह बघेल, कार्यपालन यंत्री एचके त्रिपाठी, सहायक यंत्री एसके गर्ग, सहायक यंत्री अभिनव चतुर्वेदी, पूर्व पार्षद अशोक पटेल शब्बू मौजूद रहे।

## होली पर मिलावटी मिठाइयों पर कलेक्टर सख्त खाद्य विभाग को लगाई फटकार, दुकानों से सैपल कलेक्ट करने के लिए निर्देश



मीडिया ऑडिटर, रीवा (निप्र)। होली त्योहार के नजदीक आते ही बाजार में नकली मावे और मिलावटी मिठाइयों की बिक्री बढ़ने लगी है। दिवाली के दौरान खाद्य विभाग ने जहां ताबडतोड़ सैपल कलेक्ट कर दुकानों को सील करने की कार्रवाई की थी, वहीं होली के मौसम में अभी तक कोई कार्रवाई नहीं की गई है। इस स्थिति को गंभीरता से लेते हुए कलेक्टर प्रतिभा पाल ने खाद्य विभाग को फटकार लगाई है। उन्होंने मिलावटी और नकली खाद्य पदार्थ बेचने वालों के खिलाफ कड़ी कार्रवाई के निर्देश दिए हैं। कलेक्टर पाल ने कहा कि त्योहारों में अधिक मुनाफे के लालच

में दुकानदार मिलावटी खाद्य पदार्थ बेचकर लोगों के स्वास्थ्य से खिलवाड़ करते हैं। त्योहारी सीजन में खपत बढ़ने के साथ मिलावटी खाद्य पदार्थों की मात्रा भी बढ़ जाती है। रीवा में ऐसे दुकानदारों पर हमेशा कड़ी कार्रवाई की जाती रही है। होली के मद्देनजर उन्होंने खाद्य विभाग और खाद्य अधिकारियों को नियमित रूप से बाजार से सैपल एकत्र करने के निर्देश दिए हैं। साथ ही सैपल में गड़बड़ी मिलने पर तत्काल लाइसेंस रद्द करने और दुकान सील करने की कार्रवाई करने को कहा है। उन्होंने स्पष्ट किया कि जनस्वास्थ्य से खिलवाड़ किसी भी कीमत पर बर्दाश्त नहीं किया जाएगा।

## आई टी पार्क के निर्माण से जुड़े विभिन्न पहलुओं पर किया गया विचार-विमर्श

मीडिया ऑडिटर, रीवा (निप्र)। नगर निगम क्षेत्रांतरित निर्माण क्षेत्र में ऊंचे भवन की स्वीकृति को लेकर स्थल अनुमोदन समिति की बैठक निगम आयुक्त डॉ. सौरभ सोनवणे के अध्यक्षता में आयोजित की गई। इस दौरान संयुक्त कलेक्टर पीके पाण्डेय, सीएपी शिवाली चतुर्वेदी, टीएनसीपी समिति संयोजक एवं सहायक संचालक नागेश, पीडब्ल्यूडी से कमलकांत गर्ग, नगर निगम कार्यपालन यंत्री एचके त्रिपाठी, एमपीईबी से राकेश सनोडिया, नगर निगम फायर ऑफिसर सुरजी कुमार, दीपक सिंह तोमर अधिकारी मौजूद रहे। प्रस्तावित आई टी पार्क के 45 मीटर ऊंचे भवन के निर्माण से जुड़े विभिन्न पहलुओं पर विचार-विमर्श किया गया। नगर निगम रीवा क्षेत्र में ग्राम खुटेही स्थित खसरा नंबर 390/1, रकबा 0.509 हेक्टेयर में प्रस्तावित 45 मीटर ऊंचे भवन के निर्माण को लेकर यह बैठक की गई। म.प्र. औद्योगिक विकास निगम रीवा की ओर से इस भवन को विकसित करने का प्रस्ताव प्रस्तुत किया गया है। म.प्र. भू-नियम



2012 के नियम 2(38) के अनुसार, 30 मीटर से ऊंचे भवनों के लिए स्थल अनुमोदन समिति की स्वीकृति आवश्यक होती है। नगर निगम रीवा आयुक्त डॉ. सौरभ सोनवणे की अध्यक्षता में गठित समिति इस पर विचार करेगी। नगर निगम आयुक्त ने इस दौरान बताया कि ऊंची इमारत बनने से क्षेत्र में ट्रांसपोर्ट का दबाव बढ़ेगा, जिसे ध्यान में रखते हुए एक फ्यूचरिस्टिक प्लान तैयार करने की आवश्यकता है। उन्होंने तीन प्रमुख बिंदुओं पर ध्यान देने की बात कही जिसमें वाहन

पार्किंग सुविधा हेतु लगभग 500 वाहनों की पार्किंग के लिए समुचित व्यवस्था सुनिश्चित की जाए। यातायात प्रबंधन के लिए कहा कि चौड़ाई के पास स्थित आईटी पार्क के कारण यहां ट्रैफिक का दबाव बढ़ेगा, जिसे ध्यान में रखते हुए विस्तृत योजना बनाकर चौड़ाई को बढ़ा करते हुए नया स्वरूप देकर सौंदर्यकरण भी किया जाए। सुरक्षित ट्रांसपोर्टेशन हेतु आईटी पार्क के लिए अलग से एंटी और एगिटेट प्लांट निर्धारित किए जाएं तथा सर्विस लेन का प्रावधान हो, जिससे संचार रूप

से ट्रांसपोर्टेशन संभव हो। इसके अलावा, फायर सेफ्टी को प्राथमिकता देते हुए फायर विशेषज्ञों से एक समर्पित फायर प्लान तैयार कराया जाए। नगर निगम आयुक्त ने सुझाव दिया कि यह आईटी पार्क शहर की मांडल बिल्डिंग के रूप में विकसित किया जाए, जिससे यह एक अलग पहचान बना सके। साथ ही, उन्होंने हरित विकास पर बल देते हुए कार्बन नेट न्यूट्रलिटि को प्राथमिकता देने की बात कही। इस अवसर पर विल्डिंग कंसल्टेंट, एमपीआरडीसी से प्रतिनिधि एवं सविदाकार मौजूद रहे।

## बड़े बकायादारों पर निगम की सख्त कार्यवाही, दो प्रतिष्ठानों पर जड़ा ताला



गुप्ता एण्ड सन्स मौके पर जमा किये 2 लाख 49 हजार

मीडिया ऑडिटर, रीवा (निप्र)। निगम आयुक्त डॉ. सौरभ सोनवणे के निर्देशानुसार नगर निगम ने राजस्व वसूली हेतु बड़े बकायादार व्यापारियों पर कड़ा रुख अपनाते हुये तालाबंदी की कार्यवाही निरंतर जारी है। इस र म में दिनांक 11 मार्च को बड़े व्यापारी सरिता गुप्ता पिं श्री मनीष गुप्ता के प्रतिष्ठान 3/601 गुप्ता एण्ड सन्स द्वारा बकाया जमा करने पर आनाकानी की जा रही थी जब निगम अमला तालाबंदी कार्यवाही के लिपे पधुचा तो मौके पर 2499332 रु. जमा कराया गया। इसके अलावा वार्ड 04 में सुमित गुप्ता पिता मंगल वगैरह 4/2463/1 के प्रतिष्ठान में 286371 रु. न जमा करने पर तालाबंदी की गई। इसी के साथ

वार्ड 18 में हरदेव कामप्लेक्स 18/185 के द्वारा 643624 रु. न जमा करने पर तालाबंदी की कार्यवाही की गई। उपायुक्त ने बताया कि आयुक्त के निर्देशानुसार बकाया राशि पर किसी भी व्यापारी को राहत नहीं दी जावेगी। जो समय पर भुगतान नहीं करेगा, उन पर कड़ा रुख अपनाते हुये तालाबंदी की कार्यवाही निरंतर की जावेगी। साथ ही नगर निगम द्वारा स्पष्ट किया गया कि निर्धारित समय में सभी की राशि जमा न करने वाले करदाताओं के विरुद्ध निरंतर बड़ी कार्यवाही की जावेगी। सभी करदाताओं से अपील की गई है कि सभी प्रकार के बकाया कर निर्धारित समय में जमा कर, अप्रिय कार्यवाही से बचे। उक्त कार्यवाही में उपायुक्त एमएस सिद्दीकी, सहायक राजस्व अधिकारी रावेन्द्र सिंह, नीलेश चतुर्वेदी, राजस्व उपनिरीक्षक सुधांशु विश्वकर्मा, विष्णु लखरे एवं राजस्व अमला मौजूद रहा।

## जन सहभागिता से ही रीवा रेडक्रास इकाई उत्तरोत्तर प्रगति की ओर अग्रसर

मीडिया ऑडिटर, रीवा (निप्र)। भारतीय रेडक्रास सोसायटी रीवा की वार्षिक सामान्य सभा की बैठक कलेक्टर एवं अध्यक्ष रेडक्रास सोसायटी प्रतिभा पाल की अध्यक्षता में संपन्न हुई। इस अवसर पर कलेक्टर ने कहा कि जन सहभागिता से ही रीवा रेडक्रास इकाई उत्तरोत्तर प्रगति की ओर अग्रसर है। इसके द्वारा सेवा कार्यों के साथ ही अन्य क्षेत्रों में विभिन्न प्रकार के कार्य प्रदेश स्तर पर सारे गए हैं। उन्होंने रेडक्रास सोसायटी में सक्रिय सहयोग व उत्कृष्ट कार्य करने वालों को प्रशस्ति पत्र देकर सम्मानित किया। कलेक्टर के मोहन सभागार में आयोजित बैठक में कलेक्टर ने कहा



कि रीवा शहर के लोग सामाजिक कार्यों में हमेशा आगे रहते हैं। रेडक्रास सोसायटी में हर क्षेत्र, हर वर्ग के व्यक्तियों को शामिल करने का उद्देश्य है कि इसका व्यापक दायरा हो और विभिन्न क्षेत्रों के लोगों के विचार, दृष्टिकोण व सुझाव मिलें जिससे और भी उल्लेखनीय कार्य किए जा सकें। उन्होंने लोगों से इसी प्रकार के सहयोग की अपेक्षा की

ताकि रीवा रेडक्रास सोसायटी का नाम राष्ट्रीय स्तर पर भी प्रमुखता से लिया जाने लगे। बैठक में सोसायटी के चेयरमैन डॉ. प्रभाकर चतुर्वेदी ने रेडक्रास में सभी को सहयोग के लिए धन्यवाद देते हुए कहा कि आप सबके समन्वित प्रयासों से ही रेडक्रास इकाई विभिन्न क्षेत्रों में उत्कृष्ट कार्य कर रही है। शीघ्र ही रेडक्रास कार्यालय में

ब्लड बैंक की स्थापना की जाएगी तथा मेगा ब्लड डोनेशन कैंप का आयोजन भी होगा। वार्षिक सामान्य सभा में सचिव डॉ. विनोद वास्तव ने गत बैठक का कार्यवाही विवरण प्रस्तुत करते हुए वर्ष 2023-24 का वार्षिक प्रतिवेदन समक्ष में रखा। इस अवसर पर ऑडिटर की नियुक्ति के लिए अनुमति बरी का सर्वसम्मति से अनुमोदन किया गया। कोषाध्यक्ष प्रशांत जैन ने आय-व्यय विवरण पत्रक प्रस्तुत करते हुए जानकारी दी कि वर्ष 2023-24 से मार्च 2025 तक सोसायटी को एक करोड़ 16 लाख 35 हजार 300 रुपए की आय हुई और व्यय एक करोड़ एक लाख 33 हजार रुपए रहा। वर्ष 2025-26

में संस्था को एक करोड़ 33 लाख 80 हजार 200 रुपए की राशि प्राप्त का अनुमान है। सामान्य सभा की बैठक में वरिष्ठ समाजसेवी डॉ. सज्जन सिंह को लाइफ टाइम एचीवमेंट अवार्ड से सम्मानित किए जाने की सर्व सहमति रही। इस अवसर पर रेडक्रास इकाई को राज्य स्तर पर प्राप्त उत्तम इकाई के प्रथम पुरस्कार के लिए तालियाँ बजाकर बधाई दी गई। सामान्य सभा की बैठक में अपर कलेक्टर सपना त्रिपाठी, संयुक्त संचालक सामाजिक न्याय अनिल ठुबे, वाइस प्रेसिडेंट जयंत खन्ना, सहित समिति के पदाधिकारी व सदस्यगण उपस्थित रहे। बैठक के अंत में आभार प्रदर्शन वाइस चेयरमैन एके खान ने किया।

## मुख्यमंत्री अल्प प्रवास पर पहुंचे रीवा



मीडिया ऑडिटर, रीवा (निप्र)। मुख्यमंत्री डॉ. मोहन यादव सतना में विभिन्न कार्यक्रमों में भाग लेने के लिए बाराणस द्वारा भोपाल से दोपहर बाद रीवा हवाई अड्डा पहुंचे जहाँ जनप्रतिनिधियों एवं प्रशासनिक अधिकारियों ने उनका स्वागत किया।

## 14 मार्च को तीन बार की जाएगी पेयजल सप्लाई

मीडिया ऑडिटर, रीवा (निप्र)। निगम आयुक्त डॉ. सौरभ सोनवणे के निर्देशानुसार होली पर्व के अवसर पर शहरवासियों को किसी भी प्रकार की जल समस्या न हो, इसे ध्यान में रखते हुए विशेष व्यवस्था की गई है। इस हेतु नगर निगम द्वारा 14 मार्च 2025 को तीन बार पेयजल सप्लाई की जाएगी, ताकि नागरिकों को रंग-गुलाल के इस उत्सव में जल संकट का सामना न करना पड़े। निगम रीवा द्वारा पेयजल सप्लाई दिनांक 14.03.2025 को सुबह 6 बजे, दोपहर 12:30 बजे एवं सायं 6 बजे से की जावेगी।

## जनसुनवाई में विभिन्न विभागों की सुनी गई समस्याएं

मीडिया ऑडिटर, रीवा (निप्र)। प्रत्येक मंगलवार को आयोजित होने वाली जनसुनवाई में आज कलेक्टर सभागार में विभिन्न विभागों की समस्याएं सुनी गईं। मुख्य कार्यपालन अधिकारी जिला पंचायत मेहताव सिंह गुर्जर एवं अपर कलेक्टर सपना त्रिपाठी ने 61 आवेदकों की सुनवाई की तथा विभिन्न विभागों से संबंधित आवेदनों को संबंधित विभागीय अधिकारियों को समाधानकारक कार्यवाही किए जाने हेतु निर्देशित किया। इस दौरान संयुक्त कलेक्टर श्रेयस गोखले ने भी आवेदकों की समस्याएं सुनीं। जनसुनवाई के दौरान उमरी निवासी प्रभाशंकर तिवारी ने आवागमन हेतु रास्ता दिलाए जाने, नष्टिवा निवासी रामावतार मिश्रा ने नक्शा तरमीम करने, अजगरहा



निवासी शीला देवी ने अवरूद्ध रास्ता खोले जाने तथा पुष्पराज नगर निवासी कुसुम पाण्डेय ने बेजा कब्जा हटाने के आवेदन दिए जिन्हें संबंधित तहसीलदार को कार्यवाही किए जाने हेतु प्रेषित किया गया। इसी

प्रकार सुरेन्द्र अधिव्या बड़ी हद्दी के आवास प्रदाय किए जाने के आवेदन, रीवा से श्रेष्ठा तिवारी के प्रधानमंत्री ई श्रम खाद्य पर्ची के आवेदन को संबंधित जपद के सीईओ को कार्यवाही करने के लिए निर्देशित

किया गया। नगर निगम क्षेत्र रीवा अंतर्गत बरा मोहल्ले के निवासियों ने नाली व रोड से अतिक्रमण हटाने का आवेदन दिया जिसे कार्यवाही हेतु नगर निगम को प्रेषित किया गया। शहीद अंसारी महासांव के विद्युत

बिल में सुधार के आवेदन को खाद्य अधिकारी को कार्यवाही करने हेतु प्रेषित किया गया। जबकि रकबिया के निवासियों ने शासकीय रास्ता को खोलने तथा बधरी निवासी अमर सिंह ने दर्ज नक्शे के अवरूद्ध रास्ता को आवागमन हेतु प्रारंभ करने के आवेदन दिए जिन्हें संबंधित एसीएम को प्रेषित कर परीक्षण उपरांत कार्यवाही किए जाने हेतु निर्देशित किया गया। सेवानिवृत्त शिक्षक बसंत कुमार सिंह ने स्वच्छ के भुगतान कराने तथा त्योंपर के दिनेश कुमार मिश्रा ने सहकारी बैंक से वेतन उपादान राशि का भुगतान कराने का आवेदन दिया जिसे संबंधित विभागीय अधिकारियों को कार्यवाही करने के लिए निर्देश दिए गए। जनसुनवाई में विभिन्न विभागीय अधिकारी उपस्थित रहे।

## सम्पत्तिकर में 31 मार्च तक छूट

मीडिया ऑडिटर, रीवा (निप्र)। नगर पालिक निगम रीवा क्षेत्रांतरित ऐसे भवन, भूमिस्वामी जो वित्तीय वर्ष 2024-2025 का सम्पत्तिकर अभी जमा नहीं किए हैं, वह 31 मार्च 2025 तक जमा कर अधिभार से बचें। रीवा नगर के

समस्त आवासीय भवनों पर वर्ष 2024-25 के सम्पत्तिकर में 50 प्रतिशत की छूट 31 मार्च 2025 तक दी जा रही है। इसके पश्चात् यह छूट समाप्त हो जावेगी तथा 12 प्रतिशत अधिभार देय होगा। शीघ्र राशि जमा कर छूट का लाभ उठाए।